

ಉಚಿತ ಪ್ರತಿಗಳಿಗಾಗಿ ಮತ್ತು  
ಉಚಿತ ಪತ್ರಕೆಗಳಿಗಾಗಿ  
ನಮ್ಮ ಈ ಕೆಳಗಿನ ವಿಳಾಸವನ್ನು ಸಂಪರ್ಕಿಸಿ



ಸತ್ಯವೇದದಲ್ಲಿನ ವಿಷಯಗಳ ಬಗ್ಗೆ ಹೆಚ್ಚಿನ ವಿವರ ಹಾಗೂ ಅಂಚೆ ಮೂಲಕ ಉಚಿತವಾಗಿ ಪಾಠಗಳನ್ನು ಪಡೆಯಲಿಚ್ಛಿಸುವವರು ಈ ಕೆಳಗಿನ ವಿಳಾಸಕ್ಕೆ ಪತ್ರ ಬರೆಯಬಹುದು.

ನಮ್ಮ ವಿಳಾಸ:

**ದ ಕ್ರಿಸ್ಟಡೆಲ್ಫಿಯನ್ಸ್**

ಅಂಚೆ ಪೆಟ್ಟಿಗೆ ಸಂಖ್ಯೆ 535, ಪ್ರೇಜರ್ ಟೌನ್,  
ಬೆಂಗಳೂರು - 560 005

# ನೂತನ ಸೃಷ್ಟಿ

ಸತ್ಯವನ್ನು ತಿಳಿದುಕೊಳ್ಳುವಿರಿ; ಮತ್ತು ಸತ್ಯವು ನಿಮ್ಮನ್ನು ಬಿಡುಗಡೆ ಮಾಡುವುದು

ಸಂಚಿಕೆ 9

- \* ಸತ್ಯವೇದವು ನಮಗೆ ಹೇಗೆ ತಲುಪಿತು
- \* ಸತ್ಯವೇದವನ್ನು ನಂಬಲು ಕಾರಣಗಳು
- \* ಪತಂಗದ ರೀತಿಯಲ್ಲಿ ತೇಲಾಡುವುದು
- \* ಸದವಕಾಶಗಳನ್ನು ಕಳೆದುಕೊಳ್ಳಬೇಡಿರಿ  
(ಪ್ರತಿಬಿಂಬ)
- \* ಕರುಣೆಯುಳ್ಳ ಸಮಾಯೋದವನು

# ನೂತನ ಸೃಷ್ಟಿ

ಸತ್ಯವನ್ನು ತಿಳಿದುಕೊಳ್ಳುವಿರಿ; ಮತ್ತು ಸತ್ಯವು ನಿಮ್ಮನ್ನು ಬಿಡುಗಡೆ ಮಾಡುವುದು  
ಸಂಚಿಕೆ 9

- \* ಸತ್ಯವೇದವು ನಮಗೆ ಹೇಗೆ ತಲುಪಿತು
- \* ಸತ್ಯವೇದವನ್ನು ನಂಬಲು ಕಾರಣಗಳು
- \* ಪತಂಗದ ರೀತಿಯಲ್ಲಿ ತೇಲಾಡುವುದು
- \* ಸದವಕಾಶಗಳನ್ನು ಕಳಕೊಳ್ಳಬೇಡಿರಿ  
(ಪ್ರತಿಬಿಂಬ)
- \* ಕರುಣೆಯುಳ್ಳ ಸಮಾರ್ಯದವನು

## ಕ್ರಿಸ್ಟಡೆಲ್ಫಿಯನ್ಸ್‌ರು ಎಂದರೆ ಯಾರರು?

ಕ್ರಿಸ್ಟಡೆಲ್ಫಿಯನ್ ಎಂಬ ಪದ ಮೂಲತಃ ಗ್ರೀಕ್ ಭಾಷೆಯ ಎರಡು ಪದಗಳಿಂದ ಬಂದಿದೆ, ಅವುಗಳೆಂದರೆ 'ಕ್ರಿಸ್ಟ್' ಮತ್ತು 'ಆಡೆಲ್ಫೋಸ್' ಅವುಗಳ ಸರಳ ಅರ್ಥವೆಂದರೆ "ಕ್ರಿಸ್ತನ ಸಹೋದರರು" ಎಂಬುದಾಗಿದೆ. ಕ್ರಿಸ್ಟಡೆಲ್ಫಿಯನ್ಸ್‌ರು ಪ್ರಪಂಚದಲ್ಲೆಲ್ಲ ಒಂದೇ ಸಮೂಹವಾಗಿದ್ದು, ಸತ್ಯವೇದವು ಒಬ್ಬನೇ ಸತ್ಯದೇವರಿಂದ ಬರೆಸಲ್ಪಟ್ಟಿದ್ದು ಅದನ್ನೇ ಆಧಾರವಾಗಿ ಜೀವನವನ್ನು ನಡೆಸುವವರಾಗಿದ್ದೇವೆ.

ನಾವು ಯೇಸು(ದೇವರ ಒಬ್ಬನೇ ಮಗ)ಭೂಲೋಕಕ್ಕೆ ಸರ್ವ ಅಧಿಕಾರವುಳ್ಳವನಾಗಿ ಹಿಂತಿರುಗಿ ಬರುತ್ತಾನೆ ಮತ್ತು ಭೂಲೋಕಕ್ಕೆ ನ್ಯಾಯ, ನೀತಿ ಮತ್ತು ಶಾಂತಿಯನ್ನು ಉಂಟುಮಾಡುತ್ತಾನೆ. ಇಲ್ಲಿನ ಎಲ್ಲಾರೀತಿಯ ಆಸಮಾನತೆ, ಅಶಾಂತಿ, ರಕ್ತಪಾತಗಳನ್ನು ಕೊನೆಗಾಣಿಸುತ್ತಾನೆ ಎಂದು ನಂಬುತ್ತೇವೆ.

ನಾವುಗಳು ಮರಣವನ್ನು ಹೊಂದಿದರೂ ಸಹ ಯೇಸುಕ್ರಿಸ್ತ ನಮ್ಮನ್ನು ಮರಣದಿಂದ ಎಬ್ಬಿಸಿ ನ್ಯಾಯತೀರ್ಪು ಕೊಡುತ್ತಾನೆ. ನಾವು ದೇವರ ವಾಕ್ಯಗಳಿಗೆ ಅವಿಧೇಯರಾಗಿ, ಕೆಟ್ಟವರಾಗಿ, ದೇಹದ ಆಶೆಗಳಿಗೆ ಅನುಗುಣವಾಗಿ ನಡೆದಿದ್ದರೆ ಮರಣವನ್ನು ಕೊಡುತ್ತಾನೆ, ಆದರೆ ನಾವು ದೇವರ ವಾಕ್ಯಗಳನ್ನು

ನಂಬಿ ಅವುಗಳನ್ನೇ ಅನುಸರಿಸಿ ನಡೆದರೆ ನಿತ್ಯಜೀವ ಕೊಡುತ್ತಾನೆ ಎಂದು ನಂಬುತ್ತೇವೆ. ನಾವು ಒಬ್ಬ ಮಾನವನು ಜೀವನವನ್ನು ಪಡೆಯಬೇಕಾದರೆ ಬಹಳ ಮುಖ್ಯವಾಗಿ ಎರಡು ಆಜ್ಞೆಗಳನ್ನು ಅನುಸರಿಸಬೇಕು ಎಂದು ನಂಬುತ್ತೇವೆ, ಅವುಗಳೆಂದರೆ: (1)ದೇವರಾದ ಯೆಹೋವನನ್ನು ಪೂರ್ಣ ಹೃದಯದಿಂದ ಪ್ರೀತಿಸಬೇಕು ಮತ್ತು ಆತನನ್ನೊಬ್ಬನನ್ನೇ ಆರಾಧಿಸಬೇಕು, ಮತ್ತು (2)ನಿನ್ನ ನೆರೆಯವನನ್ನು ನಿನ್ನಂತೆಯೇ ಪ್ರೀತಿಸಬೇಕು ಎಂಬವುಗಳೇ.

**Co-ordinator : Linus Daniel**

**e-mail : info@choose2live.info**  
[http://www.choose2live.info/noothana\\_shristi](http://www.choose2live.info/noothana_shristi)

**Contact:**  
The Christadelphians,  
P.O.Box No 535,  
Bangalore 560 005,  
India.

## ನೂತನ ಸೃಷ್ಟಿ ಪತ್ರಿಕೆಯ ತಂಡ

ಲೀನಸ್ ಡ್ಯಾನಿಯಲ್ : ಸಂಯೋಜಕರು

ಚೈತ್ರ ಸ್ವರೂಪ : ಕಾರ್ಯ ನಿರ್ವಹಣೆ, ಪುನರವಲೋಕನ ಮತ್ತು ಡಿ.ಟಿ.ಪಿ ಸಂಯೋಜಕರು.

ಸುಧೀರ್ ಬಿ.ಜಿ : ಭಾಷಾಂತರ

ನಿಮ್ಮನ್ನು ಈ ಪತ್ರಿಕೆಯ ಮೂಲಕ ದೇವರ ವಾಕ್ಯಗಳಲ್ಲಿ ಉತ್ತೇಜಿಸುವ ಒಂದು ಪ್ರಯತ್ನ ನಮ್ಮದಾಗಿದೆ, ನೀವು ಇದರ ಮೂಲಕ ಆತ್ಮಿಕವಾಗಿ ಪೋಷಣೆಹೊಂದಬಹುದಾಗಿದೆ ಮತ್ತು ನಿಮ್ಮನ್ನು ಉನ್ನತ ಸ್ಥಿತಿಗೆ ತರಲು ಸಹಕಾರಿಯಾಗಿದೆ. ಸತ್ಯವೇದವನ್ನು ಓದಲು ನಾವು ಉತ್ತೇಜಿಸುತ್ತೇವೆ, ಏಕೆಂದರೆ ಸತ್ಯವೇದವು ನಿಮ್ಮನ್ನು ವಿವೇಕಿಗಳಾಗಿ ಮಾಡುವುದರ ಜೊತೆಗೆ ನಿಮ್ಮ ರಕ್ತಣಿಗೆ ಮಾರ್ಗಸೂಚಿಯಾಗಿದೆ. ಈ ಪತ್ರಿಕೆಯಲ್ಲಿರುವ ಎಲ್ಲಾ ವಸ್ತುವಿಷಯಗಳನ್ನು ಕ್ರಿಸ್ಟಡೆಲ್ಫಿಯನ್ಸ್‌ರ ಆಂಗ್ಲ ಭಾಷೆಯ ವಿಷಯಗಳಿಂದ ಕನ್ನಡಕ್ಕೆ ಭಾಷಾಂತರಿಸಿದೆ.

“ಹೀಗಿರಲಾಗಿ ಯಾವನಾದರೂ ಕ್ರಿಸ್ತನಲ್ಲಿದ್ದರೆ ಅವನು ನೂತನ ಸೃಷ್ಟಿಯಾದನು; ಇಗೋ ಪೂರ್ವಾಪ್ತಿಯ ಹೋಗಿ ಎಲ್ಲಾ ನೂತನವಾಯಿತು.” [2ಕೊರಿಂಥ 5:17]

## ಸತ್ಯವೇದವು ನಮಗೆ ಹೇಗೆ ತಲುಪಿತು

ಸತ್ಯವೇದವು(ಬೈಬಲ್) ದೇವರ ಜೀವವಾಕ್ಯಗಳಾಗಿದ್ದು, ಇದು ದೇವರಿಂದ ಪ್ರೇರಿತವಾಗಿ ಬರೆಸಲ್ಪಟ್ಟಿದೆ ಮತ್ತು ಸಂರಕ್ಷಿತವಾಗಿರುವಂತದ್ದಾಗಿದೆ. ಕಲ್ಲಿನ ಬರಹಗಳ ರೂಪದಿಂದ ಹಿಡಿದು ಇಂದಿನ ಆತ್ಯಾಧುನಿಕ ಎಲೆಕ್ಟ್ರಾನಿಕ್ ಮಾಧ್ಯಮದ ಸಂಗ್ರಹಗಳವರೆಗೂ ದೇವರು ತನ್ನ ವಾಕ್ಯಗಳು ಜನರಿಗೆ ತಲುಪುವಂತೆ ಮಾಡಿದ್ದಾನೆ. ಈ ಕಾರ್ಯ ಏಕಾಏಕಿ ಆಗಿರುವಂತದಲ್ಲ, ಅನೇಕ ಜನ ಸ್ತ್ರೀಪುರುಷರು ದೇವವಾಕ್ಯಕ್ಕೆ ಕಿವಿಗೊಟ್ಟು ಅತ್ಯಂತ ಉತ್ಸಾಹದಿಂದ, ಸ್ವ ಇಚ್ಛೆಯಿಂದ ಈ ಕಾರ್ಯವನ್ನು ಸಾವಿರಾರು ವರ್ಷಗಳ ಅವಧಿಯಲ್ಲಿ, ದೇವವಾಕ್ಯಗಳನ್ನು ಸಾಮಾನ್ಯರಿಗೆ ತಲುಪಿಸಲು ಕಾರ್ಯ ನಿರ್ವಹಿಸಿದ್ದಾರೆ. ಈ ಕಾರ್ಯ ನಿರ್ವಹಿಸುವ ಸಂದರ್ಭದಲ್ಲಿ ಅನೇಕರು ಈ ವಾಕ್ಯಗಳಿಗಾಗಿ ತಮ್ಮ ಪ್ರಾಣವನ್ನೇ ಅರ್ಪಿಸಿದ್ದಾರೆ. ದೇವಸೇವಕರು ದೇವವಾಕ್ಯಗಳನ್ನು(ಸತ್ಯವೇದ) ನಮಗೆ ತಲುಪಿಸಲು ಹೇಗೆ ಕಾರ್ಯನಿರ್ವಹಿಸಿದ್ದಾರೆ ಎಂಬುದರ ಮುಖ್ಯಾಂಶಗಳನ್ನು ಸಹೋದರ ಜಾನ್ ಜೋನ್ಸ್ ರವರು ಈ ಕಿರು ಅಧ್ಯಯನದಲ್ಲಿ ತಿಳಿಸಿಕೊಟ್ಟಿದ್ದಾರೆ.

## ಸತ್ಯವೇದದ ಪ್ರತಿಗಳನ್ನು ತಯಾರಿಸುವುದು :-

ಹಿಂದಿನ ಕಾಲದಿಂದಲೂ ಜನರು ಸತ್ಯವೇದದ ಸಂದೇಶಗಳನ್ನು ಮತ್ತು ತಮ್ಮ ಕಾರ್ಯಗಳನ್ನು ಕಷ್ಟಪಟ್ಟು ಬರೆದು ಇಡುವ ಪದ್ಧತಿಯನ್ನು ಅನುಸರಿಸಿಕೊಂಡು ಬಂದಿದ್ದರು. ಇದಕ್ಕೆ ಉದಾಹರಣೆಯಾಗಿ ನಾವು ಬ್ರಿಟೀಷ್ ವಸ್ತುಸಂಗ್ರಹಾಲಯದಲ್ಲಿ ಕ್ರಿ.ಪೂ.3000-4000 ವರ್ಷಗಳ ಹಿಂದಿನ ಪಾಪಿರಸ್ ದಾಖಲೆಗಳು ಮತ್ತು ಕಲ್ಲಿನಲ್ಲಿ ಕೆತ್ತಲ್ಪಟ್ಟಿರುವ ದಾಖಲೆಗಳನ್ನು ನೋಡಬಹುದು. ಆ ಸಂದರ್ಭದಲ್ಲಿ ನಡೆದ ಘಟನೆಗಳನ್ನು ಮತ್ತು ಚರಿತ್ರೆ ಗ್ರಂಥಗಳನ್ನು ಬರೆದು ಅಥವಾ ಕಲ್ಲಿನಲ್ಲಿ ಕೆತ್ತಿಸುವ ಕೆಲಸವನ್ನು ವಿಧ್ಯಾವಂತ ಗುಲಾಮರು(ದಾಸರು)ಗಳ ಕೈಯಲ್ಲಿ ಅಥವಾ ಧಾರ್ಮಿಕ ಪಂಡಿತರ ಮೂಲಕ ಅದರ ಪ್ರತಿಗಳನ್ನು ಮಾಡಿಸಲಾಗುತ್ತಿತ್ತು.



ಈ ರೀತಿಯಾಗಿ ಪ್ರತಿಗಳನ್ನು ಮಾಡಿಸುವ ಸಂದರ್ಭದಲ್ಲಿ ನಿಖರತೆಗೆ ಅತಿಹೆಚ್ಚಿನ ಮಹತ್ವ ನೀಡಲಾಗುತ್ತಿತ್ತು. ಒಂದು ಮರೆಯಲಾಗದ ಮುಖ್ಯಾಂಶವೆಂದರೆ, ಮೂಲದಾಖಲಾತಿಯಷ್ಟೇ ನಿಖರತೆ ಪ್ರತಿಗಳಲ್ಲೂ ಕಂಡುಬರುತ್ತಿತ್ತು. ಇದಕ್ಕೆ ಉದಾಹರಣೆಯಾಗಿ-1947ರಲ್ಲಿ ಮೃತ ಸಮುದ್ರದ ಬಳಿ ಕ್ವಾಮ್‌ರಾನ್‌ನಲ್ಲಿ ಯೆಶಾಯನ ಪ್ರವಾದನೆ ಗ್ರಂಥದ ಸುರುಳಿ ಸಿಕ್ಕಿತು, ಇದನ್ನು ಮೂಲಪ್ರತಿಗೆ ತಾಳೆಹಾಕಿದಾಗ ಒಂದುಚೂರು ವ್ಯತ್ಯಾಸವಿರಲಿಲ್ಲ, ಈ ಸುರುಳಿ ಕ್ರಿ.ಪೂ.2ನೇ ಶತಮಾನಕ್ಕೆ ಸೇರಿದ್ದು ಎಂದು ಸಂಶೋಧನೆಯಿಂದ ತಿಳಿದು ಬಂದಿತು.

ಇಬ್ರಿಯ ಧಾರ್ಮಿಕ ಪಂಡಿತರುಗಳು ಸತ್ಯವೇದದ ಸುರುಳಿ(ಸ್ಕ್ರಿಪ್ಚರ್)ಗಳ ಪ್ರತಿಗಳನ್ನು ತಯಾರಿಸುವಾಗ ಅತಿಜಾಗರೂಕರಾಗಿ ಯಾವ ತಪ್ಪುಗಳು ಉಂಟಾಗದಂತೆ ವಿಚ್ಛರಿಕೆ ವಹಿಸುತ್ತಿದ್ದರು (ಅವರು ಪ್ರತಿಗಳನ್ನು ತಯಾರಿಸುವಾಗ ಪ್ರತಿಯೊಂದು ಅಕ್ಷರವನ್ನೂ, ಕಾಗುಣಿತವನ್ನು ಮೂಲ ಪ್ರತಿಯೊಂದಿಗೆ ತಾಳೆಹಾಕಿ ನೋಡುತ್ತಿದ್ದರು).

ಮೃತ ಸಮುದ್ರದ ಬಳಿಯಲ್ಲಿ ದೊರೆತ ಸುರುಳಿಗಳ(ಡೆಡ್ ಸೀ ಸ್ಕ್ರೂಲ್) ನಿಖರತೆಯ ಪರೀಕ್ಷೆಯನ್ನು ಮಾಡಲಾಯಿತು. ಸತ್ಯವೇದದ ಹಳೆಯ ಒಡಂಬಡಿಕೆಯನ್ನು ಮೂಲತಃ ಇಬ್ರಿಯ ಭಾಷೆಯ ಕಲ್ಲಿನ ಬರವಣಿಗೆಯಿಂದ ಇತರ ಭಾಷೆಗಳಿಗೆ ಭಾಷಾಂತರ ಮಾಡಲಾಗಿದೆ. ಹಳೆಯ ಒಡಂಬಡಿಕೆ ಮತ್ತು ಮೃತ ಸಮುದ್ರದ ಬಳಿಯಲ್ಲಿ ದೊರೆತ ಸುರುಳಿಗಳಿಗೂ ಹೋಲಿಕೆ ಮಾಡಿದಾಗ, ಈ ಸುರುಳಿಗಳು ಕ್ರಿ.ಪೂ.100 ವರ್ಷಗಳಷ್ಟು ಹಿಂದಿನದಾಗಿದ್ದು, ಸಾವಿರಾರು ವರ್ಷಗಳಷ್ಟು ಕಾಲವಾಗಿದ್ದರೂ ಯಾವುದೇ ಬದಲಾವಣೆಯಿರಲಿಲ್ಲ.

ಆದೇ ರೀತಿ ಮಸದಾದಲ್ಲಿ ಕೆಲವು ಹಸ್ತಪ್ರತಿಗಳ ಸುರುಳಿಗಳು ಸಿಕ್ಕಿದವು, ಈ ಪ್ರದೇಶವನ್ನು ರೋಮನ್ನರು ಕ್ರಿ.ಶ.73ರಲ್ಲಿ ವಶಪಡಿಸಿಕೊಂಡರು. ಈ ಮಸದಾ ಸುರುಳಿಯು ಯೆಹೆಜ್ಯೇಲನ ಪ್ರವಾದನೆ ಗ್ರಂಥದ ಅಧ್ಯಾಯವನ್ನು ಒಳಗೊಂಡಿತ್ತು. ಇದು ಕೂಡ ಮೂಲ ಭಾಷಾಂತರದ ರೀತಿಯಲ್ಲೇ ಇರುವಂತಹದು ಆಗಿತ್ತು. ಇವುಗಳನ್ನು ಯೆಹೂದ್ಯ ಪಂಡಿತರು 10 ಶತಮಾನಗಳ ನಂತರ ಪ್ರತಿಗಳನ್ನು ತಯಾರಿಸಿರುವಂತದ್ದಾಗಿತ್ತು.

ಇದರಿಂದ ಸತ್ಯವೇದದ ಹಳೆಯ ಒಡಂಬಡಿಕೆಯು ನಿಖರವಾಗಿದೆ ಮತ್ತು ಸಾವಿರಾರು ವರ್ಷಗಳಿಂದಲೂ ನಿರಂತರವಾಗಿದೆ ಎಂಬುದು ತಿಳಿದುಬರುತ್ತದೆ.

### ಹೊಸ ಒಡಂಬಡಿಕೆ :-

ಯೇಸುಕ್ರಿಸ್ತ ಯಾವ ಗ್ರಂಥವನ್ನೂ ಬರೆಯಲಿಲ್ಲ ಅಥವಾ ತಾನು ಬೋಧಿಸಿದ್ದನ್ನು ಆತ ಪುಸ್ತಕ ರೂಪದಲ್ಲಿ ಬರೆಯಲಿಲ್ಲ. ಆದರೆ ಆತನ ಶಿಷ್ಯರು ಮತ್ತು ಅಪೋಸ್ತಲರು ಆ ಕಾರ್ಯವನ್ನು ಮಾಡಿದರು. ಅವರುಗಳು ಯೇಸುಕ್ರಿಸ್ತನ ಜೀವನ, ಕಾರ್ಯಗಳು ಮತ್ತು ಬೋಧನೆಗಳನ್ನು ಬರೆದು ಇತರರಿಗೂ ಹಂಚಿದರು. ಮೊದಲ ಶತಮಾನದ ಪಂಡಿತರುಗಳು ಪ್ರತಿಗಳನ್ನು ತಯಾರಿಸಿ ಪರಿಶ್ರಮದಿಂದ ಬೇರೆಬೇರೆಯವರಿಗೂ ತಲುಪುವಂತೆ ಮಾಡಿದರು. ಅವರುಗಳ ಉದ್ದೇಶ ಎಲ್ಲರೂ ಈ ಬೋಧನೆಗಳನ್ನು ಓದಿ ತಿಳಿಯುವುದೇ ಆಗಿತ್ತು. ಆದರೆ ಪ್ರಾರಂಭದಿಂದಲೂ ಈ ಕಾರ್ಯಕ್ಕೆ ತಡೆ ಉಂಟಾಯಿತು, ಈ ರೀತಿಯ ಹೊಸ ಯುಗಕ್ಕೆ ಜನರು ಹೋಗುವುದನ್ನು ಧಾರ್ಮಿಕ ಮುಖಂಡರು ವಿರೋಧಿಸಿದರು.

ಆದುದರಿಂದ ಆದಿಕ್ರಿಸ್ತ ಸಭೆಗಳು ಮೊದಲ 200 ವರ್ಷಗಳು ಘೋರ ಸಂಕಟ, ತೊಂದರೆಗಳನ್ನು ಅನುಭವಿಸಬೇಕಾಯಿತು. ಸಭೆಯ ಅನೇಕರನ್ನು ಕೊಲೆ ಮಾಡಲಾಯಿತು, ಅವರು ಬರೆದ ಗ್ರಂಥಗಳನ್ನು, ಅವುಗಳ ಪ್ರತಿಗಳನ್ನು ಬೆಂಕಿಯಿಂದ ಸುಡಲಾಯಿತು. ಆದರೆ ರೋಮನ್ ಅರಸನಾದ ಕಾನ್ಸ್ಟೆಂಟೈನನ ಅವಧಿಯಲ್ಲಿ ಒಂದು ದೊಡ್ಡ ಬದಲಾವಣೆ ಉಂಟಾಯಿತು. “ದಿ ಎಡಿಕ್ಟ್ ಆಫ್ ಮಿಲನ್” ಕ್ರಿ.ಶ.313ರಲ್ಲಿ ಈ ಹಿಂದಿನ ಎಲ್ಲಾ ಹಿಂಸೆಗಳನ್ನು ಕೊನೆಗಾಣಿಸಿತು. ಈ ಸಂದರ್ಭದಲ್ಲೇ ಹೊಸ ಒಡಂಬಡಿಕೆಯ ಬರವಣಿಗೆಗಳನ್ನು ವ್ಯವಸ್ಥಿತಗೊಳಿಸಿ ಅದರ ಪ್ರತಿಗಳನ್ನು ತಯಾರಿಸಲಾಯಿತು.

ಈ ಕಾರ್ಯವು ಸರಪಳಿಯ ಹಾಗೆ ಸತತವಾಗಿ ನಡೆದು ಪ್ರತಿಗಳನ್ನು ತಯಾರಿಸಲಾಯಿತು ಗ್ರೀಕ್ ಭಾಷೆಯ ಎರಡು ಹಸ್ತಪ್ರತಿಗಳಾದ-“ದಿ ಕೋಡೆಕ್ಸ್ ವ್ಯಾಟಿಕನ್”(ಇದು ಈಗ ವ್ಯಾಟಿಕನ್ ಗ್ರಂಥಾಲಯದಲ್ಲಿದೆ) ಮತ್ತು “ದಿ ಕೋಡೆಕ್ಸ್ ಸಿನಾಯಿಟಿಕಸ್”(ಇದು ಈಗ ಬ್ರಿಟಿಷ್ ಮ್ಯೂಸಿಯಂನಲ್ಲಿದೆ)ಗಳು ಈ ಅವಧಿಯಲ್ಲಿ ತಯಾರಿಸಿದಂತವು ಆಗಿವೆ. ಅಂದು ರೋಮ್ ಸಾಮ್ರಾಜ್ಯದ ಅಧಿಕೃತ ಭಾಷೆ ಲ್ಯಾಟಿನ್ ಆಗಿದ್ದರೂ, ಮೇಲಿನ ಪ್ರತಿಗಳನ್ನು ಗ್ರೀಕ್ ಭಾಷೆಯಲ್ಲಿ ರಚಿಸಲಾಗಿದೆ. ಅದರಿಂದ ಪಾಶ್ಚಿಮಾತ್ಯ ಜನರಿಗೆ ಇವುಗಳು ತಲುಪಲು ಭಾಷಾಂತರದ ಅಗತ್ಯವಿತ್ತು.

ಕ್ರಿ.ಶ.382ರಲ್ಲಿ ಪೋಪ್ ರವರು ಜೆರೋಮ್ ರವರ ನೇತೃತ್ವದಲ್ಲಿ ಒಂದು ಆಯೋಗವನ್ನು ರಚಿಸಿ, ಲ್ಯಾಟಿನ್ ಭಾಷೆಗೆ ಹಳೆಯ ಮತ್ತು ಹೊಸ ಒಡಂಬಡಿಕೆ(ಸತ್ಯವೇದ)ಗಳನ್ನು ಭಾಷಾಂತರ ಮಾಡುವಂತೆ ಆದೇಶಿಸಿದರು. ಅದರ ಪರಿಣಾಮವೇ ಇಂದಿಗೂ ಆಂಗ್ಲ ಭಾಷೆಯಲ್ಲಿರುವ ವೆಲ್ಗೀಟ್ ಅಥವಾ ಕಾಮನ್ ವರ್ಷನ್ ಬೈಬಲ್(ಸಾಮಾನ್ಯರಿಗೂ ನಿಲುಕುವ ಭಾಷಾಂತರ) ಎಂದು ಪ್ರಸಿದ್ಧವಾಗಿದೆ. ಜೆರೋಮ್‌ರವರ ಲ್ಯಾಟಿನ್ ಭಾಷಾಂತರವನ್ನು ಬ್ರಿಟಿಷ್ ಐಸ್‌ಗೆ ಪ್ರತಿಗಳನ್ನು ಮಾಡಲಾಯಿತು, ಇದು ಲಿಂಡಿಸ್‌ಫಾರ್‌ನೆ ಗಾಸ್ಪೆಲ್(ಸು.ಕ್ರಿ.ಶ 700), ಡರ್‌ಹಾಮ್ ಗಾಸ್ಪೆಲ್ ಮತ್ತು ಬುಕ್ ಆಫ್ ಕೆಲ್ಸ್(ಸು.ಕ್ರಿ.ಶ 800) ಎಂದೇ ಪ್ರಸಿದ್ಧಿ ಪಡೆದಿವೆ.

### ಯೂರೋಪ್ - ಅಂಧಕಾರದ ಯುಗ(ಸುಮಾರು ಕ್ರಿ.ಶ 500-1000)

ರೋಮನ್ ಸಾಮ್ರಾಜ್ಯದ ಪಶ್ಚಿಮ ಭಾಗದ ಅಳಿವು ದೊಡ್ಡ ಬದಲಾವಣೆಗಳನ್ನು ಉಂಟು ಮಾಡಿತು. ಕ್ರಿ.ಶ 5 ಮತ್ತು 6ನೇ ಶತಮಾನದಲ್ಲಿ ರೋಮ್ ಸಾಮ್ರಾಜ್ಯದ ಭಾಗವಾದ ಯೂರೋಪ್ ಪ್ರದೇಶದಲ್ಲಿ ಅಂಧಕಾರದ ಯುಗವಾಗಿದ್ದು, ಈ ಒಂದು ಘಟ್ಟದಲ್ಲಿಯೇ ಯೂರೋಪಿನ ಸಾಂಪ್ರದಾಯ ಇತಿಹಾಸದ ಮೂಲವಾಗಿದೆ.

ರೋಮನ್ ನಾಗರಿಕತೆ ಆರಂಭದಿಂದಲೂ ಯೋರೋಪ್‌ಗಿಂತ ಮೆಡಿಟರೇನಿಯನ್ ಪ್ರದೇಶದಲ್ಲಿ ಪ್ರಾಮುಖ್ಯತೆಯನ್ನು ಪಡೆದಿತ್ತು. ಆದರೆ ಅರಬ್ಬರು ಪ್ಯಾಲೆಸ್ಟೈನ್, ಹಾಗೂ ಉತ್ತರ ಆಫ್ರಿಕಾವನ್ನು ವಶಪಡಿಸಿಕೊಂಡರು ಮತ್ತು ಬಾಲ್ಕನ್‌ನ ಪಶ್ಚಿಮದ ಯೂರೋಪ್ ಹಾಗೂ ಪೂರ್ವರೋಮ್ ಸಾಮ್ರಾಜ್ಯದ ಸಂಪರ್ಕವನ್ನು ತಮ್ಮ ರಾಜಧಾನಿಯಾದ ಬೈಜಾಂಟಿಯಮ್(ಇಂದಿನ ಇಸ್ಟಾನ್‌ಬುಲ್) ಮೂಲಕ ಕಡಿದು ಹಾಕಿದರು.

ಇದರ ನೇರ ಪರಿಣಾಮ ರೋಮ್‌ನ ರಚನಾತ್ಮಕ ಕಾರ್ಯಗಳು ಮತ್ತು ಶಾಂತಿಯನ್ನು ಕಡೆದಿರುವ ಮತ್ತು ರೋಮ್‌ನ ಕೇಂದ್ರೀಯ ಅಧಿಕಾರವು ಉತ್ತರಕ್ಕೆ ಸ್ಥಳಾಂತರಗೊಂಡು ಕೇಂದ್ರೀಯ ಪಶ್ಚಿಮ ಯೋರೋಪ್ ಗೆ ಸ್ಥಳಾಂತರವಾಯಿತು.

ಈ ಸಂದರ್ಭದಲ್ಲಿ ಕ್ರೈಸ್ತತ್ವವು ಪಶ್ಚಿಮ ಯೂರೋಪಿನಾದ್ಯಂತ ಪ್ರಚಾರಗೊಂಡಿತು, ಇದರ ಜೊತೆಯಲ್ಲೇ ಎಲ್ಲಾ ಕಡೆ ಸಭಾಮಂದಿರ ಮತ್ತು ಚರ್ಚುಗಳ ನಿರ್ಮಾಣವಾಯಿತು. ಇದರಿಂದ ಸತ್ಯವೇದವನ್ನು ಆಸಕ್ತಿಯಿಂದ ಕಲಿಯುವವರಿಗೆ ದೊಡ್ಡ ಅವಕಾಶ ತೆರೆಯಿತು. ಕ್ರಿ.ಶ. ಸುಮಾರು 800 ರಿಂದ 1100 ರವರೆಗೆ ಅಧ್ಯಯನ ಮಾಡುವವರಿಗೆ ಮತ್ತು ಕಲಿಯುವವರಿಗೆ ಮುಕ್ತ ಅವಕಾಶಗಳನ್ನು ಯೂರೋಪ್ ಮತ್ತು ಸ್ಪೇನ್‌ಗಳಲ್ಲಿ ದೊರೆತವು.

ಈ ಅಂಧಕಾರದ ಯುಗದಲ್ಲಿ ಕೆಲವೊಂದು ಪಟ್ಟಣಗಳಲ್ಲಿ ಸತ್ಯವೇದ ಅಧ್ಯಯನ ಕಾರ್ಯವನ್ನು ನಂಬಿಕಸ್ತು ಮಾನವರು ಶ್ರಮವಹಿಸಿ ನಡೆಸಿದ ಪರಿಣಾಮವಾಗಿ, ಯೂರೋಪಿನಲ್ಲಿ ಅನೇಕ ವಿಶ್ವವಿದ್ಯಾನಿಲಯಗಳ ಸ್ಥಾಪನೆಗೆ ಕಾರಣವಾದರು.

## ಆಂಗ್ಲ ಭಾಷೆಯಲ್ಲಿ ಸತ್ಯವೇದ (ಸುಮಾರು ಕ್ರಿ.ಶ 1380) :-


ಜಾನ್ ವೇಕ್ಲಿಫ್ ಕ್ರಿ.ಶ. 1360ರಲ್ಲಿ ಆಕ್ಸ್ ಫರ್ಡ್ ವಿಶ್ವವಿದ್ಯಾನಿಲಯದ, ಬಲ್ಲಿಯೋಲ್ ಕಾಲೇಜಿನ ವಾರ್ಡನ್ ಆಗಿ ನೇಮಕಗೊಂಡನು. ಆತನಿಗೆ ಸತ್ಯವೇದವನ್ನು ಮೂಲ ಇಬ್ರಿಯ, ಗ್ರೀಕ್ ಮತ್ತು ಲ್ಯಾಟೀನ್ ಭಾಷೆಯಿಂದ ಇಂಗ್ಲೀಷ್ ಭಾಷೆಗೆ ಭಾಷಾಂತರ ಮಾಡುವ ಕಾರ್ಯವನ್ನು ನೇಮಕ ಮಾಡಲಾಯಿತು. ಈ ಕಾರ್ಯ ಕ್ರಿ.ಶ. 1382ರಲ್ಲಿ ಪರಿಪೂರ್ಣಗೊಂಡಿತು.

ಆ ಸಮಯದಲ್ಲಿ ಸತ್ಯವೇದವನ್ನು ಕೈಯಿಂದ ಬರೆದು, ಹಸ್ತಪ್ರತಿಗಳನ್ನು ತಯಾರಿಸಲಾಗುತ್ತಿತ್ತು. ಮೊದಲಿಗೆ ಸತ್ಯವೇದವು ಇಬ್ರಿಯ, ಗ್ರೀಕ್ ಮತ್ತು ಲ್ಯಾಟೀನ್ ಭಾಷೆಯಲ್ಲಿದ್ದು ಧಾರ್ಮಿಕ ಮುಖಂಡರ ಬಳಿಯಲ್ಲಿ ಮಾತ್ರವಿತ್ತು. ಅದನ್ನು ಸಾಮಾನ್ಯ ಜನರು ಓದಲು ತಿಳಿಯಲು ಆಗುತ್ತಿರಲಿಲ್ಲ, ಆ ಕಾರಣದಿಂದ ಸಾಮಾನ್ಯರಿಗೂ ತಲುಪಲಿ ಎಂಬ ಉದ್ದೇಶದಿಂದ ಇಂಗ್ಲೀಷ್ ಭಾಷೆಗೆ ಭಾಷಾಂತರಿಸಲಾಯಿತು.

ಆದರೆ ಅಂದಿನ ಧಾರ್ಮಿಕ ಮುಖಂಡರುಗಳು ವೇಕ್ಲಿಫ್‌ನ ಆಂಗ್ಲ ಭಾಷಾಂತರದ ಸತ್ಯವೇದದ ಅನೇಕ ಪ್ರತಿಗಳನ್ನು ಸುಟ್ಟು ಹಾಕಿದರು. ಅವುಗಳಲ್ಲಿ ಕೆಲವು ಉಳಿದುಕೊಂಡವು. ಆದರೆ ಕ್ರಿ.ಶ. 1850ರಲ್ಲಿ ಬೆಂಕಿಯಿಂದ ನಾಶವಾಗದೆ ಉಳಿದಿದ್ದ ಸುಮಾರು 170 ವೇಕ್ಲಿಫ್‌ನ ಸತ್ಯವೇದದ ಆಂಗ್ಲ ಭಾಷಾಂತರದ ಪ್ರತಿಗಳನ್ನು ಮುದ್ರಿಸಿ ಪ್ರಕಟಪಡಿಸಿದರು.

## ಪೌರಾತ್ಯ ದೇಶಗಳಲ್ಲಿ ಮುದ್ರಣ

ಕ್ರಿ.ಶ. 2ನೇ ಶತಮಾನದಲ್ಲೇ ಚೀನಾ ದೇಶದವರು ಮುದ್ರಣ ತಂತ್ರಜ್ಞಾನವನ್ನು ಹೊಂದಿದ್ದರು. ಅವರು ಕ್ರಿ.ಶ. 105ರಲ್ಲೇ ಕಾಗದವನ್ನು ಕಂಡುಹಿಡಿದಿದ್ದರು. ಇವರು ಕಾಗದವನ್ನು ಮರಗಳ ತೆಳುವಾದ ಪದರಗಳಿಂದ ಅಥವಾ ನಾರಿನಂತಹ ವಸ್ತುಗಳಿಂದ, ಅಂದರೆ ಪಾಪಿರಸ್ ಎಂಬ ಗಿಡದಿಂದ ತಯಾರಿಸುತ್ತಿದ್ದರು. ಆದಕ್ಕೆ ಪೇಪರ್ ಎಂಬ ಹೆಸರು ಬಂದಿದೆ, ಈ ಕಾಗದವನ್ನು ಮಧ್ಯ ಏಷ್ಯಾದಿಂದ ಯೂರೋಪಿಗೆ ಆಮದು ಮಾಡಿಕೊಳ್ಳಲಾಗುತ್ತಿತ್ತು. ಪೇಪರ್ (ಕಾಗದ) ತಯಾರಿಸುವ ತಂತ್ರಗಾರಿಕೆ ಸ್ಪೇನ್ ಮತ್ತು ಇಟಲಿಗೆ 13ನೇ ಶತಮಾನದಲ್ಲಿ ತಲುಪಿತು. ವಿಶೆಂಗ್ ನನ್ನು ಚೀನಾ ದೇಶದ ವಿಲ್ಲಿಯಂ ಕಾಕ್ಸ್ ಟನ್ ಎಂದೇ ಕರೆಯಲಾಗುತ್ತದೆ. ಏಕೆಂದರೆ ಈತ 10ನೇ ಶತಮಾನದಲ್ಲಿ ಚೀನಾದಲ್ಲಿ ಮುದ್ರಣ ತಂತ್ರಜ್ಞಾನವನ್ನು ಅಭಿವೃದ್ಧಿಪಡಿಸಿದನು.



Codex Vaticanus

ಮುದ್ರಿಸುವ ವಿಷಯವನ್ನು ಮರದ ದಿಮ್ಮಿಗಳ ಮೇಲೆ ಕೊರೆದು, ಅದನ್ನು ಶಾಹಿಯನ್ನು ಹಾಕಿ ಮುದ್ರಿಸುತ್ತಿದ್ದರು. ಒಂದು ಕಡೆಯಿಂದ ಮತ್ತೊಂದು ಕಡೆಗೆ ಚಲಿಸುವ ಮುದ್ರಣ ಯಂತ್ರವನ್ನು 1043ರಲ್ಲಿ ಕಂಡು ಹಿಡಿಯಲಾಯಿತು, ಆದರೂ ಆಗ ಮುದ್ರಿಸಿದ ಮುದ್ರಣಗಳು ಸ್ಪಷ್ಟತೆ ಮತ್ತು ಸೌಂದರ್ಯವನ್ನು ಅಷ್ಟಾಗಿ ಹೊಂದಿರಲಿಲ್ಲ.

## ಪಾಶ್ಚಿಮಾತ್ಯ ದೇಶಗಳಲ್ಲಿ ಮುದ್ರಣ :-

ಪಾಶ್ಚಿಮಾತ್ಯ ದೇಶಗಳ ಮುದ್ರಣ ತಂತ್ರಜ್ಞಾನ ಪೌರಾತ್ಯ ದೇಶಗಳ ತಂತ್ರದೊಂದಿಗೆ ಸಂಬಂಧಪಟ್ಟಿರಲಿಲ್ಲ. ಮುದ್ರಣ ತಂತ್ರಜ್ಞಾನ ಪೌರಾತ್ಯರದೇ ಬೇರೆ ರೀತಿಯದಾಗಿತ್ತು, ಪಾಶ್ಚಿಮಾತ್ಯರದೇ ಬೇರೆಯಾಗಿತ್ತು. ಆದರೂ ಗಮನಿಸಬೇಕಾದ ಅಂಶಗಳೆಂದರೆ ಇವೆರಡರ ಬೆಳವಣಿಗೆಯು ಅನೇಕ ಸಾಮ್ಯತೆಗಳನ್ನು ಹೊಂದಿದ್ದವು.

ಪಾಶ್ಚಿಮಾತ್ಯ ದೇಶಗಳ ಮುದ್ರಣ ತಂತ್ರಜ್ಞಾನ ಮಧ್ಯಕಾಲೀನ ಯುಗದಲ್ಲಿ, ಜನರು ಓದುವ ಪ್ರವೃತ್ತಿಯನ್ನು ಬೆಳೆಸಿಕೊಂಡಮೇಲೆ ಮತ್ತು ಹಸ್ತ ಪ್ರತಿಗಳಿಗೆ ಬೇಡಿಕೆ ಕಂಡುಬಂದದರಿಂದ, ಸಂಶೋಧನೆಗಳು ನಡೆಸಲು ಕಾರಣವಾಯಿತು.

ಜಾನ್ ಗುಟೆನ್‌ಬರ್ಗ್, ಜರ್ಮನಿಯ ವೇನ್ಸ್ ಪ್ರದೇಶದ ಒಬ್ಬ ಅಕ್ಕಸಾಲಿಗನಾಗಿದ್ದ,



ಈತನೇ ಮುದ್ರಣ ಯಂತ್ರದ ಪಿತಾಮಹನೆಂದು ಹೆಸರುಗೊಂಡಿದ್ದಾನೆ. ಸುಮಾರು ಕ್ರಿ.ಶ.1450ರಲ್ಲಿ ಮುದ್ರಣ ಯಂತ್ರವನ್ನು ಸಂಶೋಧಿಸಿದ.

ಈ ಯಂತ್ರದಲ್ಲಿ ಮೊದಲು ಮುದ್ರಣವಾದದ್ದೇ ಸತ್ಯವೇದವಾಗಿದೆ. ಅದು “ಗುಟೆನ್ ಬರ್ಗ್ ಬೈಬಲ್” ಎಂದೇ ಖ್ಯಾತಿ ಪಡೆದಿದೆ. ಗುಟೆನ್‌ಬರ್ಗ್‌ನ ಈ ಮಹಾ ಕಾರ್ಯದಿಂದ ಸತ್ಯವೇದವನ್ನು ಕೈಯಿಂದ ಬರೆದು ಪ್ರತಿಗಳನ್ನು ತಯಾರಿಸುವ ಕೆಲಸಕ್ಕೆ ಬದಲಾಗಿ ಮುದ್ರಿಸುವ ಕಾರ್ಯ ಚಾಲನೆಗೆ ಬಂದಿತು.

ಕ್ರಿ.ಶ. 1450 ರಿಂದ 1500 ರ

ಅವಧಿಯಲ್ಲಿ 6000 ಕ್ಕೂ ಹೆಚ್ಚಿನ ಬೇರೆಬೇರೆ ಮುದ್ರಣ ಕಾರ್ಯಗಳು ನಡೆದವು. ಅತ್ಯಂತ ತ್ವರಿತವಾಗಿ ಮುದ್ರಣ ಕಾರ್ಯವು ಬೆಳೆಯಿತು. ಉದಾಹರಣೆಗೆ- ಇಟಲಿಯ ವೆನಿಸ್ ನಲ್ಲಿ 1469ರಲ್ಲಿ ಮೊದಲ ಮುದ್ರಣಾಲಯ ಸ್ಥಾಪಿತವಾಯಿತು, 1500 ರಲ್ಲಿ ವೆನಿಸ್ ನಲ್ಲಿ 417 ಮುದ್ರಣಾಲಯಗಳಿದ್ದವು! ಕ್ರಿ.ಶ. 1476ರಲ್ಲಿ ಮಿಲನ್ ನಲ್ಲಿ ಗ್ರೀಕ್ ಗ್ರಾಮರ್ ಮುದ್ರಣವಾಯಿತು, ಇದು ಸಂಪೂರ್ಣವಾಗಿ ಗ್ರೀಕ್ ಭಾಷೆಯಲ್ಲಿ ಮುದ್ರಣವಾದ ಗ್ರಂಥವಾಗಿತ್ತು ಮತ್ತು ಮೊದಲ ಹೀಬ್ರೂ ಬೈಬಲ್ (ಇಬ್ರಿಯ ಭಾಷೆಯ ಸತ್ಯವೇದ) 1488ರಲ್ಲಿ ಸಾನ್‌ಸಿನೋದಲ್ಲಿ ಮುದ್ರಣವಾಯಿತು.

ಕ್ರಿ.ಶ. 1476ರಲ್ಲಿ ವಿಲ್ಲಿಯಂ ಕಾಕ್ಸ್‌ಟನ್ ಇಂಗ್ಲೆಂಡ್ ದೇಶಕ್ಕೆ ಮುದ್ರಣ ತಂತ್ರಜ್ಞಾನವನ್ನು ಪರಿಚಯಿಸಿದನು. ಅಲ್ಲಿಂದ ಮುಂದೆ ಈ ತಂತ್ರಜ್ಞಾನ ಅಗಾಧವಾಗಿ ಬೆಳೆಯಿತು. ಪ್ರಾರಂಭದಲ್ಲಿ


ಮುದ್ರಣವಾದ ಪುಸ್ತಕಗಳು ಅತ್ಯಂತ ದೊಡ್ಡದಾಗಿ, ಅತ್ಯಂತ ವೆಚ್ಚದಾಯಕವಾಗಿರುತ್ತಿದ್ದವು. ಆದರೆ ಮುದ್ರಕರು, ತಂತ್ರಜ್ಞಾನ ಅಳವಡಿಸಿಕೊಂಡು ಎಲ್ಲರಿಗೂ ದೊರಕುವಂತೆ ಮಾಡಿದರು.

## ಮುದ್ರಿತ ಸತ್ಯವೇದ :-

ಪದಗಳಿಲ್ಲದೆ ಯಾವುದೇ ಯೋಜನೆಯನ್ನು ವ್ಯಕ್ತಪಡಿಸಲು ಸಾಧ್ಯವಿಲ್ಲ ಮತ್ತು ಜನರಿಗೆ ದೇವರ ಯೋಜನೆಗಳೇನು ಎಂಬುದನ್ನು ತಿಳಿಸುವದಕ್ಕಿಂತ ಮಿಗಿಲಾದ ವರವಿಲ್ಲ ಎಂಬುದನ್ನು ಜನರಿಗೆ ಸಾಧಿಸಿ ತೋರಿಸಿದವನು ಮಾರ್ಟಿನ್ ಲೂಥರ್ ಆಗಿದ್ದಾನೆ. ಈತ ಸತ್ಯವೇದವನ್ನು ಜರ್ಮನ್ ಭಾಷೆಗೆ ಭಾಷಾಂತರಿಸಿದವನಾಗಿದ್ದಾನೆ. ಇದೇ ಕೆಲಸವನ್ನು ಪ್ರೆಂಚ್ ಭಾಷೆಗೆ ಕೆಲ್ವಿನ್ ಮಾಡಿದನು; ವಿಲ್ಲಿಯಂ ತೈಂಡೇಲ್ ಮತ್ತು ಥಾಮಸ್ ಕವರ್ಡೇಲ್ ಆಂಗ್ಲ ಭಾಷಾಂತರಕಾರರಾಗಿದ್ದು ಸತ್ಯವೇದವು ಆಂಗ್ಲ ಭಾಷೆಯಲ್ಲಿ ದೊರೆಯುವಂತೆ ಮಾಡಿದವರಾಗಿದ್ದಾರೆ. ಇವರುಗಳು ಜನರಿಗೆ ಸತ್ಯವೇದವನ್ನು ಓದುವ ಅವಕಾಶ ಮಾಡಿಕೊಟ್ಟಿದ್ದು ಮಾತ್ರವಲ್ಲ, ದೇವರ ಆಯುಧಗಳಾಗಿ ಕಾರ್ಯ ನಿರ್ವಹಿಸಿ ದೇವರ ಯೋಜನೆಗಳ ಸತ್ಯಾಂಶಗಳನ್ನು ಜನರಿಗೆ ತಿಳಿಯುವಂತೆ ಮಾಡಿದರು.

ಮುದ್ರಣದ ಮೂಲಕ ಸತ್ಯವೇದವು ಎಲ್ಲರಿಗೂ ತಲುಪಲು ಸಹಕಾರಿಯಾಯಿತು. ಅದು ಪ್ರಾರಂಭದಲ್ಲಿ ಒಂದು ಕ್ರಾಂತಿಯೇ ಆಗಿದೆ. ಪ್ರಾರಂಭದಿಂದ ಇಂದಿನ ಎಲೆಕ್ಟ್ರಾನಿಕ್ ಕ್ರಾಂತಿಯವರೆಗೆ ಸುಮಾರು 4500 ವರ್ಷಗಳ ಇತಿಹಾಸವನ್ನು ಇದು ಒಳಗೊಂಡಿದೆ, ಈ ಸಂದರ್ಭದಲ್ಲಿ ಒಂದು ಸಮುದಾಯದಿಂದ ಹಿಡಿದು ಎಲ್ಲಾ ದೇಶಗಳಲ್ಲಿ ವ್ಯಾಪಿಸಿದೆ.

ಇದಕ್ಕೆ ಸಂಬಂಧಿಸಿದ ಕಾರ್ಯಗಳು ಅತ್ಯಂತ ಕಠಿಣ ಪರಿಶ್ರಮದಲ್ಲಿ ಬೆಳೆದು ಬಂದಿರುವಂತವುಗಳು ಆಗಿವೆ. ಇಂದಿಗೂ ಕೂಡ ಸತ್ಯವೇದವು ಪ್ರಪಂಚದಲ್ಲೇ ಅತ್ಯಂತ ಹೆಚ್ಚು ಮಾರಾಟವಾಗುವ ಪುಸ್ತಕವಾಗಿದೆ. ಸತ್ಯವೇದದ ಮೊದಲ ಮುದ್ರಣವು ಪಾಶ್ಚಿಮಾತ್ಯ ದೇಶದಲ್ಲಿ ಮುದ್ರಣವಾಗಿ ಕ್ರಿ.ಶ. 1455ರಲ್ಲಿ ಹೊರಬಂದಿತು, ಅದೇ “ದಿ ಬೈಬಲ್-ದಿ ಗುಟೆನ್‌ಬರ್ಗ್ 42 ಲೈನ್ ಬೈಬಲ್” (ಜರೋಮ್ ಲ್ಯಾಟೀನ್ ವೆಲ್ಗೆಟ್ ವರ್ಷನ್) [ಗುಟೆನ್ ಬರ್ಗನ 42 ಸಾಲಿನ ಸತ್ಯವೇದ-ಜರೋಮನ ಲ್ಯಾಟೀನ್ ಸಾಮಾನ್ಯ ಭಾಷಾಂತರ] ಆಗಿದೆ.



ಸತ್ಯವೇದವು ಇಂದಿಗೂ ಪ್ರಪಂಚದಲ್ಲೇ ಅತ್ಯಂತ ಹೆಚ್ಚು ಮಾರಾಟವಾಗುವ ಪುಸ್ತಕ ಎಂಬ ಖ್ಯಾತಿ ಉಳಿಸಿಕೊಂಡಿದೆ. ಇದು ಮೂಲಭಾಷೆ ಮತ್ತು ಇತರೆ 1000 ಕ್ಕಿಂತಲೂ ಹೆಚ್ಚಿನ ಭಾಷೆಗೆ ಭಾಷಾಂತರವಾಗಿದೆ. ಈ ಕಾರ್ಯ ಇಂದಿಗೂ ನಿಲ್ಲದ ಪ್ರಕ್ರಿಯೆಯಾಗಿದೆ. ಸತ್ಯವೇದವನ್ನು ಎಲ್ಲಾ ಲಾಭದ ಉದ್ದೇಶದಿಂದ ಮಾರಾಟ ಮಾಡದೆ ಸೇವೆಯ ಉದ್ದೇಶದಿಂದಲೇ ಮಾರಾಟ ಮಾಡಲಾಗುತ್ತಿದೆ. ಒಂದು ಅಂದಾಜಿನಂತೆ 1815 ರಿಂದ 1998ರ ಅವಧಿಯಲ್ಲಿ ಸುಮಾರು 3.88 ಬಿಲಿಯನ್ ಸತ್ಯವೇದದ ಪ್ರತಿಗಳು ಮಾರಾಟವಾಗಿವೆ.

“ಯೆಹೋವನ ಮಹಿಮೆಯು ಭೂಲೋಕದಲ್ಲೆಲ್ಲಾ ತುಂಬಿರಬೇಕೆಂಬ ನಿಶ್ಚಯ ವಾಕ್ಯದ ಆಣೆ” (ಯಾಜಕ ಕಾಂಡ 14:21).

ಆದದರಿಂದ ಸತ್ಯವೇದವೇ ಭೂಲೋಕದಲ್ಲಿ ತುಂಬಿರಲಿ.

## ಸತ್ಯವೇದವನ್ನು ನಂಬಲು ಕಾರಣಗಳು

ಸತ್ಯವೇದವು ತುಂಬಾ ಹಿಂದೆ ಬರೆಯಲ್ಪಟ್ಟಿದೆ. ನಾವು ಅದನ್ನು ದೇವರೇ ಬರೆದಿದ್ದಾನೆ ಎಂದು ಹೇಗೆ ನಂಬುವುದು? ಆದರೆ ಸತ್ಯವೇದದಲ್ಲಿ ಅನೇಕ ಪುರಾವೆಗಳನ್ನು, ಆಧಾರಗಳನ್ನು ತಿಳಿಯಬಹುದಾಗಿದೆ. ಈ ಅಧ್ಯಯನದಲ್ಲಿ ನಾವು ಸತ್ಯವೇದದ ವಾಕ್ಯಗಳ ಮೂಲಕ ಸತ್ಯವೇದವು ದೇವರಿಂದ ಪ್ರೇರಿತವಾಗಿ ಬರೆಸಲ್ಪಟ್ಟ ಗ್ರಂಥ ಎಂಬುದನ್ನು ಧೃಢಪಡಿಸಿಕೊಳ್ಳೋಣ.

## ಸತ್ಯವೇದವನ್ನು ಏಕೆ ನಂಬಬೇಕು?

ಸತ್ಯವೇದದ ಬೋಧನೆ(ಪ್ರೀಚ್) ನಂಬಲು ಪ್ರಮುಖವಾಗಿ ಆರು ಕಾರಣಗಳಿವೆ. ಈ ಆರು ಕಾರಣಗಳಿಂದ ನಾವು ಸತ್ಯವೇದವು ಸತ್ಯವಾದುದಾಗಿದೆ ಎಂದು ನಂಬಬಹುದಾಗಿದೆ.

1. ಪ್ರವಾದನೆ
2. ಪುನರುತ್ಥಾನ
3. ಪರಿಸರ
4. ಪ್ರಾಚೀನ ವಸ್ತು ಸಂಶೋಧನೆಗಳು
5. ಏಕರೂಪತೆ
6. ಆರೋಗ್ಯಕರ ನಿಯಮಗಳು ಅಥವಾ ಕಟ್ಟಳೆಗಳು

## ಪ್ರವಾದನೆಗಳು :-

ಸತ್ಯವೇದದಲ್ಲಿ ತಿಳಿಸಿರುವ ಅನೇಕ ಪ್ರವಾದನೆಗಳು ಪರಿಪೂರ್ಣಗೊಂಡಿದ್ದು, ಅವುಗಳು ಸತ್ಯವೇದವು ಮಹಾಮಹಿಮನಾದ ದೇವರಿಂದ ಪ್ರೇರಿತಗೊಂಡು ಬರೆಸಲ್ಪಟ್ಟಿರುವ ಗ್ರಂಥವಾಗಿದೆ ಮತ್ತು ದೇವರಿಗೆ ಮುಂದೆ ನಡೆಯುವುದೆಲ್ಲಾ(ಭವಿಷ್ಯತ್ ಕಾಲ) ತಿಳಿದಿದೆ ಎಂಬುದನ್ನು ತಿಳಿಸಿಕೊಡುತ್ತವೆ.

ಅದೇರೀತಿ ಕೆಲವು ವಿವರವಾದ ಪ್ರವಾದನೆಗಳು ಅನೇಕ ದೇಶಗಳನ್ನು, ಪ್ರದೇಶಗಳನ್ನು ಕುರಿತು ತಿಳಿಸಿವೆ. ಉದಾಹರಣೆಗೆ- ಬಾಬೆಲ್(ಬ್ಯಾಬಿಲೋನ್) ದೇಶವನ್ನು ಕುರಿತು ಯೆರೆಮೀಯನ ಪ್ರವಾದನೆಯ ಗ್ರಂಥದಲ್ಲಿ ಮತ್ತು ಯೆಶಾಯನ ಪ್ರವಾದನೆ ಗ್ರಂಥದಲ್ಲಿ ತಿಳಿಸುತ್ತಾ, ಆ ಕಾಲದಲ್ಲಿ ಪ್ರಪಂಚದ ಅತ್ಯುನ್ನತ ಶಕ್ತಿಯಾಗಿದ್ದ ಬಾಬೆಲ್ ಸಂಸ್ಥಾನವು ಮುಂದೆ ಏನಾಗುತ್ತದೆ ಎಂದು ತಿಳಿಸಲಾಗಿದೆ.

- 1) “ಬಾಬೆಲ್ ಎಂದಿಗೂ ನಿವಾಸಸ್ಥಳವಾಗದು, ತಲತಲಾಂತರಕ್ಕೂ ಜನರು ಒಕ್ಕಲಿರರು” (ಯೆಶಾಯ 13:20).
- 2) “ಅದು(ಬ್ಯಾಬಿಲೋನ್) ಕಾಡು ಮೃಗಗಳಿಗೆ ಹಕ್ಕಿಯಾಗುವುದು, ಅಲ್ಲಿನ ಮನೆಗಳಲ್ಲಿ ಗೂಬೆಗಳು ತುಂಬಿಕೊಳ್ಳುವುವು” (ಯೆಶಾಯ 13:21).
- 3) “ಮೂಲೆಗಲ್ಲಾಗಲೀ ಅಸ್ತಿವಾರಕ್ಕಾಗಲೀ ಯಾರೂ ನಿನ್ನಿಂದ(ಬ್ಯಾಬಿಲೋನ್) ಕಲ್ಲನ್ನು ತೆಗೆಯರು, ನೀನು ನಿತ್ಯನಾಶಕ್ಕೆ ಗುರಿಯಾಗುವಿ” (ಯೆರೆಮೀಯ 51:26).
- 4) “ಅದರ(ಬ್ಯಾಬಿಲೋನ್) ಪಟ್ಟಣಗಳು ಕಾಡು, ಕಗ್ಗಾಡು, ಬೆಗ್ಗಾಡು ಆಗಿವೆ. ಆ ದೇಶದಲ್ಲಿ ಯಾರೂ ವಾಸಿಸರು” (ಯೆರೆಮೀಯ 51:43).

5) “ಆ ಪ್ರದೇಶವನ್ನು ನಾಶನವೆಂಬ ಬರಲಿನಿಂದ ಗುಡಿಸಿಬಿಡುವೆನು” (ಯೆಶಾಯ 14:23).  
ಮೇಲೆ ತಿಳಿಸಿರುವ ಎಲ್ಲಾ ಪ್ರವಾದನೆಗಳು ಪರಿಪೂರ್ಣಗೊಂಡಿವೆ.

ದಾನಿಯೇಲನ ಪ್ರವಾದನೆ ಗ್ರಂಥದಲ್ಲಿ(ದಾನಿಯೇಲ 2ನೇ ಅಧ್ಯಾಯ) ತಿಳಿಸಿರುವ ಬ್ಯಾಬಿಲೋನ್ ಅರಸನಾದ ನೆಬುಕದ್ನೆಚ್ಚರನಿಗೆ ಬಿದ್ದಂತಹ ಕನಸು ಅತ್ಯಂತ ವಿಶೇಷವಾದ ಪ್ರವಾದನೆಯಾಗಿದೆ. ಆತನ ಕನಸಿನಲ್ಲಿ ಒಂದು ಮನುಷ್ಯನ ಆಕೃತಿಯು ವಿವಿಧ ಲೋಹಗಳಿಂದ ಕೂಡಿತ್ತು. ಆ ಲೋಹಗಳು ಮಧ್ಯಖ್ಯಾಂತದಲ್ಲಿ ಅಷ್ಟಕೆ ನಡೆಸುವ ನಾಲ್ಕು ವಿವಿಧ ಸಾಮ್ರಾಜ್ಯಗಳನ್ನು ಕುರಿತದ್ದು ಆಗಿತ್ತು. ಈ ಪ್ರವಾದನೆ ತಿಳಿಸಲ್ಪಟ್ಟ ಕಾಲದಲ್ಲಿ ಮೊದಲ ಎರಡು ಸಾಮ್ರಾಜ್ಯಗಳು ಮಾತ್ರ ಅಸ್ತಿತ್ವದಲ್ಲಿ ಇದ್ದವು. ಆದರೆ ಪ್ರವಾದನೆಯಲ್ಲಿ ಮುಂದೆ ಬರುವ ಸಾಮ್ರಾಜ್ಯಗಳನ್ನು ಸಹ ಸ್ಪಷ್ಟವಾಗಿ ತಿಳಿಸಲ್ಪಟ್ಟಿದೆ. ಆ ಪ್ರವಾದನೆಯನ್ನು ನಾವು ಅರ್ಥಮಾಡಿಕೊಂಡರೆ, ಆ ದರ್ಶನದ ಕಡೆಯ ಭಾಗ ಇನ್ನೂ ಪರಿಪೂರ್ಣಗೊಂಡಿಲ್ಲ. ಏಕೆಂದರೆ ಮಾನವರ ಈ ಎಲ್ಲಾ ಆಳ್ವಿಕೆಯನ್ನು ತೆಗೆದುಹಾಕಿ ದೇವರ ರಾಜ್ಯ ಭೂಲೋಕದಲ್ಲಿ ಸ್ಥಾಪನೆಯಾಗಬೇಕಾಗಿದೆ ಎಂಬುದು ತಿಳಿದುಬರುತ್ತದೆ.

ಯೇಸುಕ್ರಿಸ್ತನನ್ನು ಕುರಿತು ತಿಳಿಸಿರುವ ಪ್ರವಾದನೆಗಳು ಸಹ ಬಹಳ ಮುಖ್ಯವಾದುವುಗಳು ಆಗಿವೆ. ನಾವು ಕೀರ್ತನೆಗಳು 22ನೇ ಅಧ್ಯಾಯವನ್ನು ಓದಿ, ಮತ್ತಾಯನ ಸುವಾರ್ತೆ 27ನೇ ಅಧ್ಯಾಯಕ್ಕೆ ಹೋಲಿಕೆಮಾಡಿ ನೋಡಿದಾಗ, ಯೇಸುಕ್ರಿಸ್ತನು ಅನುಭವಿಸಿದ ಶ್ರಮೆ, ಸಂಕಟಗಳು ಮತ್ತು ಆತನನ್ನು ಶಿಲುಬೆಗೆ ಹಾಕುವುದನ್ನು ಮೊದಲೇ ಪ್ರವಾದನೆಗಳ ಮೂಲಕ ತಿಳಿಸಲಾಗಿದೆ. ಈ ಕೀರ್ತನೆಗಳ ಗ್ರಂಥವು ಯೇಸುಕ್ರಿಸ್ತನು ಹುಟ್ಟುವುದಕ್ಕಿಂತ ಸಾವಿರ ವರ್ಷಗಳ ಮೊದಲೇ ರಚಿಸಿರುವ ಗ್ರಂಥವಾಗಿದೆ.

## ಪುನರುತ್ಥಾನ

ಇಡೀ ಸತ್ಯವೇದದಲ್ಲಿ ಅತ್ಯಂತ ಅದ್ಭುತವಾದ ವಿಷಯವೆಂದರೆ ಯೇಸು ಸತ್ತವರೊಳಗಿಂದ ಪುನರುತ್ಥಾನ ಪಡೆದದ್ದು ಆಗಿದೆ. ಈ ಕಾರ್ಯ ಎಲ್ಲೂ ಆಗಿಲ್ಲ ಎಂಬುದೇ ವಿಶೇಷ ಸಂಗತಿಯಾಗಿದೆ. ಇದಕ್ಕೆ ಸಾಕ್ಷಿಗಳಾಗಿ ಅನೇಕ ಜನರು ಇದ್ದಾರೆ.

ಉದಾಹರಣೆಗೆ :-ಯೇಸುಕ್ರಿಸ್ತನು ಪುನರುತ್ಥಾನ ಪಡೆದು ಅನೇಕರಿಗೆ ದರ್ಶನ ಕೊಟ್ಟಿದ್ದಾನೆ, ಅನೇಕರು ಸಾಕ್ಷಿಗಳಾಗಿದ್ದಾರೆ(1ಕೊರಿಂಥ 15:3-8). ಅವರಲ್ಲಿ ಅನೇಕರು ಮೊದಲಿಗೆ ಆಶ್ಚರ್ಯದಿಂದ ನಂಬಿರಲಿಲ್ಲ, ಆದರೆ ಯೇಸುಕ್ರಿಸ್ತ ಅವರಿಗೆ ಎಲ್ಲವನ್ನೂ ತಿಳಿಸಿಕೊಟ್ಟನು(ಅಪೋಸ್ತಲರ ಕೃತ್ಯಗಳು 1:3). ಇದರಿಂದ ಅವರುಗಳೆಲ್ಲರ ನಂಬಿಕೆ ಧೃಢವಾಯಿತು ಮತ್ತು ಬೇರೆಯವರಿಗೆ ಸಾಕ್ಷಿಗಳಾದರು.

ಯೇಸುಕ್ರಿಸ್ತನ ಮರಣದ ನಂತರ ಆತನ ಶಿಷ್ಯರಿಗೆ ತುಂಬಾ ಭಯಹಿಡಿಯಿತು, ಮತ್ತು ಅವರ ನಂಬಿಕೆ ಕುಂದಿಹೋಯಿತು. ಅವರ ನಂಬಿಕೆಯನ್ನು ಪ್ರಚುರಪಡಿಸಲು ಆಗಲಿಲ್ಲ. ನಾವು ನಿಜವಾಗಿ ಆತನನ್ನು ಜೀವಂತವಾಗಿ ಮತ್ತೆ ನೋಡುತ್ತೇವೆಯೇ? ಎಂಬ ಪ್ರಶ್ನೆ ಅವರಲ್ಲಿ ಮೂಡಿತ್ತು. ಆದರೆ ಯೇಸು ಪುನರುತ್ಥಾನ ಹೊಂದಿ ಬಂದಮೇಲೆ ಶಿಷ್ಯರ ಮತ್ತು ಆತನ ಹಿಂಬಾಲಕರ ನಂಬಿಕೆ ಧೃಢವಾಯಿತು. ಅವರುಗಳಿಗೆ ಇತರರು, ಅಧಿಕಾರಿಗಳು ಎಷ್ಟೇ ತೊಂದರೆ ಕೊಟ್ಟರೂ, ಶಿಕ್ಷೆಗೆ ಗುರಿಪಡಿಸಿದರೂ, ಯೇಸುಕ್ರಿಸ್ತ ಸತ್ತವರೊಳಗಿಂದ ಪುನರುತ್ಥಾನ ಹೊಂದಿದ್ದಾನೆ ಎಂಬುದನ್ನು ಸಾಕ್ಷೀಕರಿಸಿ ಸಾರಿಹೇಳಿದರು.

ಯೇಸುಕ್ರಿಸ್ತ ಸತ್ತವರೊಳಗಿಂದ ಎಬ್ಬಿಸಲ್ಪಟ್ಟಿದ್ದಾನೆ ಎಂಬುದಕ್ಕೆ ಮತ್ತೊಂದು ಆಧಾರವೆಂದರೆ

ಖಾಲಿಯಾಗಿರುವ ಸಮಾಧಿಯಾಗಿದೆ. ಆದರೆ ಯೆಹೂದ್ಯರು ಕ್ರೈಸ್ತತ್ವ ಹರಡುವುದನ್ನು ತಪ್ಪಿಸಲು ಅನೇಕ ಹಿಂಸೆಗಳನ್ನು ಕ್ರಿಸ್ತನ ಹಿಂಬಾಲಕರಿಗೆ ಕೊಟ್ಟರು. ಆದರೆ ಯೇಸುಕ್ರಿಸ್ತ ಸತ್ತವರೊಳಗಿಂದ ಎಬ್ಬಿಸಲ್ಪಟ್ಟಿದ್ದಾನೆ ಎಂಬುದಕ್ಕೆ ಖಾಲಿಯಾದ ಸಮಾಧಿಯೇ ಸಾಕ್ಷಿಯಾಗಿದೆ.

ಯೇಸುಕ್ರಿಸ್ತ ನಿಜವಾಗಿರೂ ಸತ್ತವರೊಳಗಿಂದ ಪುನರುತ್ಥಾನ ಪಡೆದು ಎದ್ದಿದ್ದಾನೆ; ಆತ ಎದ್ದಿದ್ದಾನೆ ಎಂದರೆ ಸರ್ವಶಕ್ತನಾದ ದೇವರು ಇದ್ದಾನೆ ಮತ್ತು ಸತ್ಯವೇದವು ಆತನ ವಾಕ್ಯವಾಗಿದೆ.

## ಪರಿಸರ :-

ದಾವೀದ ರಾತ್ರಿವೇಳೆಯಲ್ಲಿ ಆಕಾಶವನ್ನು ದೃಷ್ಟಿಸಿನೋಡಿ ಈ ರೀತಿ ತಿಳಿಸುತ್ತಾನೆ-  
“ಆಕಾಶವು ದೇವರ ಪ್ರಭಾವನ್ನು ಪ್ರಚುರಪಡಿಸುತ್ತದೆ; ಗಗನವು ಆತನ ಕೈಕೆಲಸವನ್ನು ತಿಳಿಸುತ್ತದೆ” (ಕೀರ್ತನೆಗಳು 19:1). ನಾವು ದೇವರ ಎಲ್ಲಾ ಸೃಷ್ಟಿಕಾರ್ಯಗಳನ್ನು ನೋಡಿದಾಗ, ಪ್ರತಿಯೊಂದು ಸೃಷ್ಟಿಯ ಹಿಂದೆ ದೇವರ ಸರ್ವಶಕ್ತನ ಮತ್ತು ಆತನ ಮಹಿಮೆ ಕಂಡುಬರುತ್ತದೆ.

ಉದಾಹರಣೆಗೆ :-ಇಡೀ ವಿಶ್ವದ ಭೌತಿಕ ರಚನೆಯನ್ನು ನೋಡಿದಾಗ ಅದನ್ನು ದೇವರು ಬಹು ಆಶ್ಚರ್ಯಕರವಾಗಿ ನಿರ್ಮಾಣ ಮಾಡಿದ್ದಾನೆ. ಅದರಲ್ಲಿರುವ ಗುರುತ್ವಾಕರ್ಷಣೆ ಏನಾದರೂ ಸ್ವಲ್ಪ ಅಧಿಕವಾಗಿದ್ದರೆ, ಸೂರ್ಯನು ಬಹಳ ಬೇಗನೇ ಸುಟ್ಟುಹೋಗುತ್ತಾನೆ. ಅದೇರೀತಿ ಗುರುತ್ವಾಕರ್ಷಣೆ ಏನಾದರೂ ಸ್ವಲ್ಪ ಕಡಿಮೆಯಾಗಿದ್ದರೆ, ಹೀಲಿಯಂಗಿಂತ ಭಾರವಾದ ಯಾವುದೇ ವಸ್ತು ಸೃಷ್ಟಿಯಾಗಲು ಸಾಧ್ಯವೇ ಇಲ್ಲ. ಈ ರೀತಿಯ ಇನ್ನೂ ಅನೇಕ ಸಂಗತಿಗಳನ್ನು ದೇವರು ನಿಖರತೆಯಿಂದ ಸೃಷ್ಟಿಸಿದ್ದಾನೆ. ಇದರಿಂದ ವಿಶ್ವವು ಉಳಿಯಲು ಸಹಕಾರಿಯಾಗಿದೆ.

ಜೀವ ಶಾಸ್ತ್ರವು ಕೂಡ ಈ ರೀತಿಯಾದ ವೈವಿಧ್ಯಮಯವಾದ ವಿಶೇಷ ರಚನೆಯನ್ನು ತಿಳಿಸಿಕೊಡುತ್ತದೆ. ಜೀವಿಗಳಲ್ಲಿ ಅನೇಕ ಬೇರೆಬೇರೆ ಅಂಗಗಳು ಜೊತೆಜೊತೆಯಾಗಿ ಕೆಲಸ ಮಾಡುವಂತೆ ದೇವರು ಸೃಷ್ಟಿಸಿದ್ದಾನೆ. ದೇವರ ಸೃಷ್ಟಿಕಾರ್ಯ ಆತನ ಇರುವಿಕೆಯನ್ನು ತಿಳಿಸುವ ಮಹಾ ಸಾಕ್ಷಿಯಾಗಿದೆ. ಈ ವಿಷಯವಾಗಿ ಅಪೋಸ್ತಲನಾದ ಪೌಲನು ರೋಮಾಪುರದವರಿಗೆ ಬರೆಯುತ್ತಾ ಈ ರೀತಿ ತಿಳಿಸುತ್ತಾನೆ-“ಹೇಗೆಂದರೆ ಕಣ್ಣಿಗೆ ಕಾಣದಿರುವ ಆತನ ಗುಣಲಕ್ಷಣಗಳೂ, ಅಂದರೆ ಆತನ ನಿತ್ಯಶಕ್ತಿಯೂ, ದೇವತ್ವವೂ, ಜಗದುತ್ಪತ್ತಿಗೆ ಮೊದಲುಗೊಂಡು ಆತನು ಮಾಡಿದ ಸೃಷ್ಟಿಗಳ ಮೂಲಕ ಬುದ್ಧಿಗೆ ಗೊತ್ತಾಗಿ ಕಾಣಬರುತ್ತದೆ” (ರೋಮಾಪುರ 1:20).

## ಪ್ರಾಚೀನವಸ್ತು ಸಂಶೋಧನೆಗಳು :-

ಅನೇಕ ಪ್ರಾಚೀನವಸ್ತು ಸಂಶೋಧನೆಗಳು ಸತ್ಯವೇದದ ಇತಿಹಾಸದ ವಿಷಯಗಳ ನಿಖರತೆಯನ್ನು ಪುಷ್ಟೀಕರಿಸಿವೆ. ಉದಾಹರಣೆಗೆ :-ಸತ್ಯವೇದದಲ್ಲಿ ತಿಳಿಸಲ್ಪಟ್ಟಿರುವ ಅನೇಕ ಜನರ ಮತ್ತು ಅಧಿಕಾರಿಗಳ ಹೆಸರುಗಳು ಮಣ್ಣಿನ ಮುದ್ರೆಗಳು ದೊರೆತಿವೆ. ಅದೇರೀತಿ ಅನೇಕ ಅಧಿಕಾರಿಗಳ ಪತ್ರಗಳು, ಒಬ್ಬರಿಂದ ಮತ್ತೊಬ್ಬರಿಗೆ ಕಳುಹಿಸಿರುವ ದಾಖಲಾತಿಗಳು ಸಹ ದೊರೆತಿವೆ. ಆ ರೀತಿ ಬರೆಯಲ್ಪಟ್ಟ ಪತ್ರಗಳು ಬರೆದವರ ಸಹಿ ಮತ್ತು ಮುದ್ರೆಯನ್ನು ಹೊಂದಿವೆ. ಅವುಗಳಲ್ಲಿ ಅನೇಕ ಮಣ್ಣಿನ ಮುದ್ರೆಗಳು ಸಂಶೋಧನೆಗಳಲ್ಲಿ ಸಿಕ್ಕಿವೆ. ಅವುಗಳಲ್ಲಿ ಕೆಲವನ್ನು ನೋಡೋಣ,



The seal of Baruch

1. ನೇರಿಯನ ಮಗನಾದ ಬಾರೂಕ (ಯೆರೆಮೀಯ 36:4), ಯೆರೆಮೀಯನ ಬರಹಗಾರ.
2. ರಾಜನ ಮಗನಾದ ಎರಖ್ಮಿಯೇಲ (ಯೆರೆಮೀಯ 36:26).
3. ಶಾಫಾನನ ಮಗನಾಗ ಗೆಮರ್ಯ (ಯೆರೆಮೀಯ 36:10).



Jar handle "Belonging to the King"



Seal of Ahaz, Hezekiah's father



"Tobshalem Commander of the Army"



"Domla servant of Hezekiah"

4. ನೇರಿಯನ ಮಗನಾದ ಸೆರಯ (ಯೆರೆಮೀಯ 51:59), ಬಾರೂಕನ ಸಹೋದರ.
5. ಹಿಲ್ಕಿಯನ ಮಗನಾದ ಅಜರ್ಯ (1ಪೂರ್ವಕಾಲ ವೃತ್ತಾಂತ 6:13), ಮಹಾಯಾಜಕನ ಮಗ.
6. ಮೆಷುಲ್ಲಾಮನ ಮಗನಾದ ಅಜಲ್ಯ (2ಅರಸು 22:3).

ಇವುಗಳಲ್ಲದೆ ಇನ್ನೂ ಅನೇಕ ಸಾವಿರಾರು ಸಂಶೋಧನೆಗಳು ಸತ್ಯವೇದವು ನಿಖರವಾದ ಇತಿಹಾಸದ ಘಟನೆಗಳನ್ನು, ಸ್ಥಳಗಳು ಮತ್ತು ವ್ಯಕ್ತಿಗಳನ್ನು ತಿಳಿಸಿಕೊಡುತ್ತದೆ ಎಂಬುದನ್ನು ದೃಢಪಡಿಸಿವೆ.

### ಏಕರೂಪತೆ :-

ಸತ್ಯವೇದವು ಹಲವಾರು ಬರಹಗಾರರಿಂದ ಸುಮಾರು 1600 ವರ್ಷಗಳ ಕಾಲಾವಧಿಯಲ್ಲಿ ಬರೆಯಲ್ಪಟ್ಟಿದ್ದರೂ, ಅದರಲ್ಲಿರುವ ವಿಷಯಗಳು ಏಕರೂಪತೆಯನ್ನು ಹೊಂದಿವೆ. ಅನೇಕ ಸಂಗತಿಗಳ ಉದಾಹರಣೆಗಳು ಬೇರೆಬೇರೆ ಪುಸ್ತಕಗಳಲ್ಲಿ ಬೇರೆಬೇರೆ ಕಾಲದಲ್ಲಿ ಬರೆಯಲ್ಪಟ್ಟಿದ್ದರೂ ಒಂದೇ ರೀತಿಯಾಗಿ ತಿಳಿಸಲ್ಪಟ್ಟಿದೆ. ಉದಾಹರಣೆಗೆ:-

ಅರಣ್ಯಕಾಂಡ 13:33 :-“ಅಲ್ಲಿ ನೇಫೀಲಿಯರನ್ನು(ಅನಾಕ್ಯರನ್ನು) ಅಂದರೆ ನೇಫೀಲಿಯ ವಂಶದವರಾದ ಉನ್ನತ ಪುರುಷರನ್ನು ನೋಡಿದವು, ನಾವು ಅವರ ಮುಂದೆ ಮಿಡತೆಗಳಂತೆ ಇದ್ದೇವೆಂದು ತಿಳಿದುಕೊಂಡೆವು”.

ಯೆಹೋಶುವ 11:21-22 :-“ಅದೇ ಕಾಲದಲ್ಲಿ ಯೆಹೋಶುವನು ಹೆಬ್ರೋನ್, ದೇಬೀರ್, ಅನಾಬ್ ಎಂಬ ಊರುಗಳಲ್ಲಿಯೂ, ಇಸ್ರಾಯೇಲ್ ಪ್ರಾಂತ್ಯಗಳ ಬೆಟ್ಟಗಳಲ್ಲಿಯೂ ಇದ್ದ ಉನ್ನತ ಪುರುಷ(ಅನಾಕ್ಯ)ರನ್ನು ನಾಶಮಾಡಿದನು ..... ಆದರೆ ಗಾಜಾ, ಗತೂರು, ಅಷ್ಡೋದ್ ಎಂಬ ಊರುಗಳಲ್ಲಿ ಮಾತ್ರ ಕೆಲವರು ಉಳಿದರು”.

1ಸಮುವೇಲ 17:4 :-“ಫಿಲಿಷ್ಟಿಯರ ಪಾಳೆಯದಿಂದ ಗತ್ ಊರಿನವನಾದ ಗೊಲ್ಯಾತನೆಂಬ ಒಬ್ಬ

ರಣಶೂರನು ಹೊರಟುಬಂದನು; ಅವನು ಆರುವರೆ ಮೊಳ ಎತ್ತರವಾಗಿದ್ದನು”.

ಈ ಮೇಲಿನ ಚರಿತ್ರೆಯ ವಿಷಯಗಳನ್ನು ಮೂರು ಮಂದಿ ಬೇರೆಬೇರೆ ಕಾಲಾವಧಿಯಲ್ಲಿ ಜೀವಿಸಿರುವಂತಹ ಲೇಖಕರು ಬರೆದಿದ್ದಾರೆ. ಆದರೂ ಒಂದು ವಿಷಯವನ್ನು ಅವರೆಲ್ಲರೂ ತಿಳಿಸಿದ್ದಾರೆ. ಮೊದಲ ಉದಾಹರಣೆಯ ಸಂಗತಿಯು, ಇಸ್ರಾಯೇಲ್ಯರು ವಾಗ್ದಾನ ದೇಶಕ್ಕೆ ಪ್ರವೇಶ ಮಾಡುವ ಸಂದರ್ಭದಲ್ಲಿದ್ದ ಅನಾಕ್ಯರ ಸಂತಾನದ ಉನ್ನತ ಪುರುಷರನ್ನು ಕುರಿತು ತಿಳಿಸಿದೆ. ಎರಡನೆ ಉದಾಹರಣೆಯಲ್ಲಿ, ವಾಗ್ದಾನ ದೇಶಕ್ಕೆ ಇಸ್ರಾಯೇಲ್ಯರು ಪ್ರವೇಶ ಮಾಡಿದ ನಂತರ ಆ ಉನ್ನತ ಪುರುಷರನ್ನು ನಾಶಮಾಡಿದ ಸಂಗತಿಯನ್ನು, ಆದರೆ ಅವರಲ್ಲಿ ಗಾಜಾ, ಗತ್ ಮತ್ತು ಅಷ್ಡೋದ್ ಊರುಗಳಲ್ಲಿ ಕೆಲವರು ಉಳಿದ ವಿಷಯವನ್ನು ತಿಳಿಸಿದೆ. ಮೂರನೇ ಉದಾಹರಣೆಯಲ್ಲಿ ಉನ್ನತನಾದ ಗೊಲ್ಯಾತನು ಗತ್ ಊರಿನವನು ಆಗಿದ್ದ ಎಂಬುದನ್ನು ತಿಳಿಸುತ್ತದೆ. ಆತ ಅನಾಕ್ಯರ ವಂಶದವನೇ ಆಗಿದ್ದ. ಈ ರೀತಿಯ ವಿಷಯಗಳನ್ನು ಸತ್ಯವೇದದಲ್ಲಿ ನೋಡಿದಾಗ ನಮಗೆ ಸ್ಪಷ್ಟವಾಗಿ ತಿಳಿದುಬರುವ ಸತ್ಯವೆಂದರೆ, ಸತ್ಯವೇದವು ದೇವರಿಂದ ಪ್ರೇರಿತವಾಗಿ ಬರೆಸಲ್ಪಟ್ಟಿರುವುದರಿಂದ ಏಕರೂಪತೆಯನ್ನು ಹೊಂದಿದೆ. ಇನ್ನೇಕೆ ತಡ! ನೀವೂ ಸಹ ಸತ್ಯವೇದದಲ್ಲಿ ಹುಡುಕಿ ಇಂತಹ ಅನೇಕ ಉದಾಹರಣೆಗಳನ್ನು ನೋಡಬಹುದಾಗಿದೆ.

### ಆರೋಗ್ಯಕರ ನಿಯಮಗಳು :-

ಮೋಶೆಯ ಧರ್ಮಶಾಸ್ತ್ರದ ನಿಯಮಗಳಲ್ಲಿ ಹಲವಾರು ನಿಯಮಗಳು ಸ್ವಚ್ಛತೆಯನ್ನು ಕುರಿತು ತಿಳಿಸಿವೆ. ಇವುಗಳನ್ನು ಪಾಲಿಸಿದರೆ ಆರೋಗ್ಯಕರ ವಾತಾವರಣ ಸೃಷ್ಟಿಯಾಗುವುದರ ಜೊತೆಗೆ, ಮುಖ್ಯವಾಗಿ ಮಾನವನ ಆರೋಗ್ಯ ಅಭಿವೃದ್ಧಿಯಾಗುತ್ತದೆ. ಅಂದಿನ ಇಸ್ರಾಯೇಲ್ಯರಿಗೆ ಇಂದಿನ ಜನರ ಮಟ್ಟಿಗೆ ವೈಜ್ಞಾನಿಕ ತಿಳುವಳಿಕೆ ಇರಲಿಲ್ಲ, ಆದರೂ ಆರೋಗ್ಯದ ನಿಯಮಗಳನ್ನು ಅವರಿಗೆ ಕೊಟ್ಟಿದೆಯೆಂದರೆ ಇದರ ಮೂಲಕ ನಮಗೆ ತಿಳಿದುಬರುವ ವಿಷಯವೆಂದರೆ, ಸತ್ಯವೇದವು ದೇವರಿಂದ ಬಂದಿರುವಂತಹುದಾಗಿದೆ. ಉದಾಹರಣೆಗೆ:-ಶುದ್ಧವಾದ, ಆರೋಗ್ಯಕರ ಪ್ರಾಣಿ ಪಕ್ಷಿಗಳನ್ನು ಮಾತ್ರ ಆಹಾರವಾಗಿ ಉಪಯೋಗಿಸಬೇಕು ಎಂಬ ನಿಯಮವನ್ನು ನೋಡುವಾಗ(ಯಾಜಕಾಂಡ 11:4-8, 10-12) ಅಶುದ್ಧವಾದ ಪ್ರಾಣಿಗಳನ್ನು ತಿನ್ನುವುದರಿಂದ ಮಾನವನ ಆರೋಗ್ಯದ ಮೇಲೆ ಪ್ರತಿಕೂಲ ಪರಿಣಾಮ ಬೀರುತ್ತವೆ, ಆದ್ದರಿಂದ ನಿಷೇಧಿಸಲಾಗಿದೆ.

ಅದೇರೀತಿ ಮನುಷ್ಯದೇಹದ ಕಲ್ಮಶವನ್ನು ಭೂಮಿಯಲ್ಲಿ ಹಾಕಿ ಮುಚ್ಚಬೇಕು ಮತ್ತು ನೀವು ಶುದ್ಧವಾಗಿರಬೇಕು(ಧರ್ಮೋಪದೇಶಕಾಂಡ 23:12-13) ಎಂದು ತಿಳಿಸಿದೆ. ಏಕೆಂದರೆ ಇದರ ಮೂಲಕವಾಗಿಯೇ ಕಾಲರಾ, ಟೈಫಾಯಿಡ್, ಅತಿಸಾರ ಮುಂತಾದ ಖಾಯಿಲೆಗಳು ಬರುವಂತಹವುಗಳು ಆಗಿದ್ದು, ಲಕ್ಷಾಂತರ ಮಂದಿ ಸಾವಿಗೀಡಾಗುತ್ತಿದ್ದರು. ಆದರೆ ಈ ನಿಯಮಗಳನ್ನು ಇಸ್ರಾಯೇಲ್ಯರು ಪಾಲಿಸಿದ್ದರಿಂದ ಅವರಿಗೆ ಈ ಸಮಸ್ಯೆಗಳು ಉಂಟಾಗಲಿಲ್ಲ.

ಏಕೆಂದರೆ ದೇವರು ಎಲ್ಲವನ್ನೂ ಬಲ್ಲವನಾಗಿದ್ದು, ಸಾವಿರಾರು ವರ್ಷಗಳ ಹಿಂದೆಯೇ ಎಲ್ಲಾ ನಿಯಮಗಳನ್ನು ಸತ್ಯವೇದದ ಮೂಲಕ ನೀಡಿದ್ದಾನೆ. ಇದರಿಂದ ನಮಗೆ ಸ್ಪಷ್ಟವಾಗಿ ತಿಳಿದುಬರುವುದೇನೆಂದರೆ ಸತ್ಯವೇದವು ದೇವರಿಂದ ಪ್ರೇರಿತವಾಗಿ ಬರೆಸಲ್ಪಟ್ಟ ಗ್ರಂಥವಾಗಿದೆ ಎಂಬುದಾಗಿದೆ.

ಇನ್ನೇಕೆ ತಡ! ನೀವು ಸಹ ಸತ್ಯವೇದದಲ್ಲಿ ಹುಡುಕಿ, ಇಂತಹ ಅನೇಕ ಸತ್ಯಸಂಗತಿಗಳನ್ನು ಹೆಚ್ಚು ಹೆಚ್ಚಾಗಿ ತಿಳಿದುಕೊಳ್ಳಿ.



## ಪತಂಗದ ರೀತಿಯಲ್ಲಿ ತೇಲಾಡುವುದು

ಸಾಮಾನ್ಯವಾಗಿ ಅನೇಕ ಮಂದಿ ತಮ್ಮ ಛಾಯಾಚಿತ್ರ(ಫೋಟೋ) ತೆಗೆಯುವುದನ್ನು ಇಷ್ಟಪಡುವುದಿಲ್ಲ, ಕೆಲವೊಮ್ಮೆ ಆಕಸ್ಮಿಕವಾಗಿ ಅವರು ಛಾಯಾಚಿತ್ರಗಳಿಗೆ ಸೆರೆಸಿಕ್ಕುತ್ತಾರೆ. ಆದರೆ ಕ್ಲಿಫರ್ ಬಟರ್ಫ್ಲೈ(ಒಂದು ಜಾತಿಯ ಪತಂಗ ಅಥವಾ ಚಿಟ್ಟೆ) ಪ್ರಪಂಚದಲ್ಲೇ ಅತಿಹೆಚ್ಚು ಛಾಯಾಚಿತ್ರಕ್ಕೊಳಗಾಗಿರುವ ಪ್ರಭೇದವಾಗಿದೆ. ಅದರ ರೆಕ್ಕೆಗಳ ಬಣ್ಣಗಳ ಸೌಂದರ್ಯ, ಸದ್ದಿಲ್ಲದೆ ಹಾರಾಡುವ ಗುಣ, ಮತ್ತು ಅದರ ಆಕರ್ಷಣೀಯ ರಚನೆಯಿಂದ ಕ್ಯಾಮರಾ ಕಣ್ಣನ್ನು ಸೂರೆಗೊಂಡಿದೆ.

### ಕ್ಲಿಫರ್ ಬಟರ್ಫ್ಲೈ :-

ಈ ಪ್ರಭೇದದ ಪತಂಗಗಳಿಗೆ ಈ ಹೆಸರನ್ನು ಕೊಟ್ಟವನು ಡಚ್ ವ್ಯಾಪಾರಿಯಾದ ಪೀಟರ್ ಕ್ಯಾಮರ್ ಆಗಿದ್ದಾನೆ. ಇವುಗಳ ಬಗೆಗೆ 1775ರಲ್ಲಿ ವೈಜ್ಞಾನಿಕವಾಗಿ ಸಂಶೋಧನೆಗಳು ನಡೆದು ಇವುಗಳ ರೆಕ್ಕೆಗಳ ಬಣ್ಣ ಮತ್ತು ಅವುಗಳು ರೆಕ್ಕೆ ಬಡಿಯುವರೀತಿ ಸಮುದ್ರದ ದೊಡ್ಡ ಅಲೆಗಳ ನೋರೆಯಂತೆ ಕಾಣುವುದರಿಂದ ಈ ಪ್ರಭೇದದ ಪತಂಗಗಳಿಗೆ ಈ ಮೇಲಿನ ಹೆಸರು ಬಂದಿದೆ.



ಕ್ಲಿಫರ್ ಬಟರ್ಫ್ಲೈ ಸೇರಿದಂತೆ ಈ ಪ್ರಭೇದದಲ್ಲಿ ಸುಮಾರು 26 ಉಪಪ್ರಭೇದ (ಜಾತಿ, ತಳಿ)ಗಳಿವೆ. ಒಂದೊಂದು ಪ್ರಭೇದವು ಕೂಡ ವಿಭಿನ್ನವಾದ ಅಳತೆಯ ಗಾತ್ರ ಮತ್ತು ಬಣ್ಣವನ್ನು ಹೊಂದಿವೆ. ಆದರೆ ಎಲ್ಲಾ ಪ್ರಭೇದಗಳಲ್ಲಿ ಒಂದೇ ರೀತಿಯಾದ ಅಂಶವೆಂದರೆ ರೆಕ್ಕೆಗಳಲ್ಲಿಯ ಬಿಳಿಯ ಕಲೆಯ ಬಣ್ಣವಾಗಿದೆ. ಬಿಳಿಯ ಕಲೆಯ ಬಣ್ಣವು ಎಲ್ಲಾ 26 ಪ್ರಭೇದಗಳಲ್ಲೂ ಒಬ್ಬ

ಕಾಲಾವಿದ ಒಂದೇ ರೀತಿ ಚಿತ್ರಿಸಿದ ಚಿತ್ರದೋಪಾದಿಯಲ್ಲಿದೆ. ಇದು ಸೃಷ್ಟಿಕರ್ತನ ಕಲಾವೈಶಿಷ್ಟ್ಯದ ವಿಶೇಷ ಗುಣವಾಗಿದೆ. ಅಪೋಸ್ತಲನಾದ ಪೌಲನು, ನಮ್ಮ ಸುತ್ತಲಿನ ಪರಿಸರದ ವಿಷಯವನ್ನು ಆಧಾರವಾಗಿಟ್ಟುಕೊಂಡು ದೇವರ ಸರ್ವಶಕ್ತನವನ್ನು ವಿವರಿಸಿದ್ದಾನೆ. ಆದ್ದರಿಂದ ನಾವು ಪ್ರತಿದಿನವೂ ಸಹ ಆತ(ದೇವರು) ನಮಗೆ ನೀಡಿರುವ ಪ್ರಕೃತಿಯ ಕೊಡುಗೆಯನ್ನು ಎಚ್ಚರಿಕೆಯಿಂದ ಗಮನಿಸಬೇಕಾಗಿದೆ. ಇದರಲ್ಲಿ ನಾವುಸಹ ಸೇರಿದ್ದೇವೆ, ನಮ್ಮ ಪಾತ್ರವೇನು? ಎಂದು ತಿಳಿಯಬೇಕಾಗಿದೆ. ಆದ್ದರಿಂದ ಪೌಲ ಈ ರೀತಿಯಾಗಿ ಬರೆಯುತ್ತಾನೆ-“ಹೇಗಂದರೆ ಕಣ್ಣಿಗೆ

ಕಾಣದಿರುವ ಆತನ ಗುಣಲಕ್ಷಣಗಳು ಅಂದರೆ ಆತನ ನಿತ್ಯಶಕ್ತಿಯೂ ದೇವತ್ವವೂ ಜಗದುತ್ಪತ್ತಿಗೆ ಮೊದಲುಗೊಂಡು ಆತನು ಮಾಡಿದ ಸೃಷ್ಟಿಗಳ ಮೂಲಕ ಬುದ್ಧಿಗೆ ಗೊತ್ತಾಗಿ ಕಾಣಬರುತ್ತವೆ” (ರೋಮಾಪುರ 1:20).

ಪೌಲನು ಮುಂದುವರೆದು ಜನರ ಇಂದಿನ ದಿನಗಳ ಪ್ರವೃತ್ತಿಯನ್ನು ತಿಳಿಸಿದ್ದಾನೆ. ದೇವರನ್ನು ಸರಿಯಾಗಿ ತಿಳಿಯುವುದರ ಬದಲು, ಜನರು ತಮ್ಮದೇ ಸುಲಭ ಮಾರ್ಗಗಳನ್ನು ಹುಡುಕಿಕೊಂಡು ದೇವರಿಂದ ದೂರಹೋಗಿರುವುದನ್ನು ತಿಳಿಸಿದ್ದಾನೆ. ಆದರೆ ನಾವು ನಿಜವಾಗಿಯೂ ದೇವರನ್ನು ಮತ್ತು ಆತನ ಇರುವಿಕೆಯನ್ನು ತಿಳಿಯಲು ಮನಸ್ಸುಮಾಡಿರೆ, ದೇವರು ತನ್ನ ಇರುವಿಕೆ ಮತ್ತು ಸಾರ್ವಭೌಮತ್ವವನ್ನು ತನ್ನ ಸೃಷ್ಟಿಕಾರ್ಯಗಳ ಮೂಲಕ ಯಶೇಚ್ಛವಾಗಿ ತಿಳಿಸಿಕೊಟ್ಟಿದ್ದಾನೆ, ಇದಕ್ಕಿಂತ ನಮಗೆ ಇನ್ನೇನು ಬೇಕಾಗಿದೆ. ಸ್ವಲ್ಪ ಯೋಚಿಸಿ, ಚಿಟ್ಟೆಗಳಲ್ಲಿ 20 ಸಾವಿರಕ್ಕಿಂತಲೂ ಅಧಿಕ ಪ್ರಭೇದಗಳಿವೆ, ಅವುಗಳಲ್ಲಿ ಪ್ರತಿಯೊಂದು ಪ್ರಭೇದವೂ ಅವುಗಳದೇ ಆದ ಭಿನ್ನತೆ ಹೊಂದಿವೆ. ಅವುಗಳ ಬಣ್ಣಗಳು, ಜೀವಿಸುವ ರೀತಿ, ಆಹಾರ ಪದ್ಧತಿ, ಸಂಗಾತಿಯನ್ನು ಆಕರ್ಷಿಸುವುದು, ಎಲ್ಲವೂ ಭಿನ್ನವಾಗಿದ್ದು ಸೃಷ್ಟಿಕರ್ತನಾದ ದೇವರ ಕೌಶಲ್ಯವನ್ನು ಎತ್ತಿ ತೋರಿಸುತ್ತಿವೆ.

### ಮೊನಾರ್ಕ್ ಬಟರ್ಫ್ಲೈ :-

ಕೆಲವು ಪತಂಗಗಳ ಪ್ರಬುದ್ಧ ಜೀವಿತದ ಅವಧಿ ಕೇವಲ ಎರಡು ವಾರಗಳಾಗಿದ್ದು, ಈ



ಅವಧಿಯಲ್ಲೇ ಅವುಗಳು ಸಂಗಾತಿಯನ್ನು ಸೇರಿ, ಮೊಟ್ಟೆಗಳನ್ನಿಟ್ಟು ತಮ್ಮ ಜೀವನವನ್ನು ಮುಗಿಸುತ್ತವೆ. ಬೇರೆ ಕೆಲವು ಪ್ರಭೇದಗಳ ಜೀವನ ಬೇರೆಯ ರೀತಿಯದೇ ಆಗಿರುತ್ತದೆ. ಅವುಗಳಲ್ಲಿ ಒಂದು ಪ್ರಭೇದವಾದ ಮೊನಾರ್ಕ್ ಬಟರ್ಫ್ಲೈ ಕೆನಡಾ ದೇಶದಿಂದ ದಕ್ಷಿಣಕ್ಕೆ ವಲಸೆ ಹೊರಟು ಯು.ಎಸ್.ಎ(ಅಮೆರಿಕಾ) ದೇಶಕ್ಕೆ ಬೇಸಿಗೆಯಲ್ಲಿ ತಲುಪಿ ಮೊಟ್ಟೆಗಳನ್ನು ಇಟ್ಟು ವಾಪಸ್ಸು ಹೊರಟು ಹೋಗುತ್ತದೆ.

ಮೊಟ್ಟೆಗಳಿಂದ ಹೊರಬರುವ ಚಿಟ್ಟೆಗಳು, ಉತ್ತರದಲ್ಲಿಯ ಕೆನಡಾ ದೇಶಕ್ಕೆ ವಲಸೆಹೋಗಿ ಪ್ರಬುದ್ಧವಾಗಿ ಮತ್ತೆ ಮೊಟ್ಟೆಯಿಡುವ ಕಾಲಕ್ಕೆ ಅಮೆರಿಕಾ ದೇಶಕ್ಕೆ ವಲಸೆ ಬರುತ್ತವೆ. ಇದು ಪ್ರತಿವರ್ಷ ನಡೆಯುತ್ತದೆ.

ಈ ರೀತಿಯ ಪತಂಗಗಳ ವಲಸೆಯ ದೂರ ಸುಮಾರು 3000ಮೈಲುಗಳು (4800ಕಿ.ಮೀ) ಆಗಿರುತ್ತದೆ. ಆದರೆ ವಿಶೇಷ ಸಂಗತಿಯೆಂದರೆ, ಈ ಪತಂಗಗಳ ಜೀವಿತದ ಅವಧಿ ಕೇವಲ ಆರು ವಾರಗಳಾಗಿವೆ. ಇಷ್ಟರಲ್ಲೇ ಅವು ಪ್ರಯಾಣಕ್ಕೆ(ವಲಸೆಗೆ) ಹೊರಟು ಮೊಟ್ಟೆಯಿಟ್ಟು ಅರ್ಧ

ದಾರಿಯಲ್ಲೇ ಸಾಯುತ್ತವೆ. ಅವುಗಳ ಮುಂದಿನ ಸಂತತಿಯ ಪತಂಗಗಳು ಪ್ರಯಾಣ(ವಲಸೆ)ವನ್ನು ಮುಂದುವರಿಸುತ್ತವೆ. ಹಾಗಾಗಿ ವಲಸೆಯ ದೂರವನ್ನು ನಾಲ್ಕನೇ ತಲೆಮಾರು ಪತಂಗಗಳು ಮುಗಿಸುತ್ತವೆ, ಎಂತಹ ಆಶ್ಚರ್ಯಕರವಾದ ಸಂಗತಿಯಲ್ಲವೇ! ನಾವು ಪ್ರಕೃತಿಯನ್ನು ಅತಿ ಹತ್ತಿರದಿಂದ ಸೂಕ್ಷ್ಮವಾಗಿ ನೋಡುತ್ತಾ ಹೋದಂತೆಲ್ಲಾ, ಸೃಷ್ಟಿಕರ್ತನ ಅದ್ಭುತಗಳು ನಮಗೆ ಗೋಚರಿಸುತ್ತವೆ.

### ಕ್ಷಮಾಪಣೆಯಿಲ್ಲ :-

ಆದುದರಿಂದ ಪೌಲನು, ದೇವರು ನಮಗಾಗಿ ಎಲ್ಲವನ್ನೂ ಸೃಷ್ಟಿಸಿದ್ದಾನೆ, ಆತ ಯಾವು ಉದ್ದೇಶಕ್ಕಾಗಿ ಇವುಗಳನ್ನೆಲ್ಲಾ ಸೃಷ್ಟಿಸಿದ್ದಾನೆ, ನಾವು ಏನಾಗಿದ್ದೇವೆ ಎಂಬುದನ್ನು ಪೌಲ ಈ ರೀತಿ ಎಚ್ಚರಿಸಿದ್ದಾನೆ.

“ದುಷ್ಟತನವನ್ನು ನಡಿಸಿ ಸತ್ಯವನ್ನು ಅಣಗಿಸುವವರಾದ ಮನುಷ್ಯರ ಎಲ್ಲಾವಿಧವಾದ ಭಕ್ತಿಹೀನ ನಡತೆಯ ಮೇಲೆಯೂ ದುಷ್ಟತನದ ಮೇಲೆಯೂ, ದೇವರ ಕೋಪವು ಪರಲೋಕದಿಂದ ತೋರಿಬರುತ್ತದೆ. ಯಾಕಂದರೆ ದೇವರ ವಿಷಯವಾಗಿ ತಿಳಿಯಬಹುದಾದದ್ದು ಅವರ ಮನಸ್ಸಿಗೆ ಸ್ಪಷ್ಟವಾಗಿ ತಿಳಿದದೆ; ಅದನ್ನು ಅವರಿಗೆ ದೇವರೇ ಸ್ಪಷ್ಟವಾಗಿ ತಿಳಿಸಿದನು. ಹೇಗಂದರೆ ಕಣ್ಣಿಗೆ ಕಾಣದಿರುವ ಆತನ ಗುಣಲಕ್ಷಣಗಳು ಅಂದರೆ ಆತನ ನಿತ್ಯಶಕ್ತಿಯೂ ದೇವತ್ವವೂ ಜಗದುತ್ಪತ್ತಿ ಮೊದಲಾಗೊಂಡು ಆತನು ಮಾಡಿದ ಸೃಷ್ಟಿಗಳ ಮೂಲಕ ಬುದ್ಧಿಗೆ ಗೊತ್ತಾಗಿ ಕಾಣಬರುತ್ತವೆ; ಹೀಗಿರುವುದರಿಂದ ಅವರು ಉತ್ತರವಿಲ್ಲದವರಾಗಿದ್ದಾರೆ. ಯಾಕಂದರೆ ದೇವರ ವಿಷಯವಾಗಿ ಅವರಿಗೆ ತಿಳುವಳಿಕೆಯಿದ್ದರೂ ಅವರು ಆತನನ್ನು ದೇವರೆಂದು ಘನಪಡಿಸಲಿಲ್ಲ; ಆತನ ಉಪಕಾರಗಳನ್ನು ನೆನಸಿ ಆತನನ್ನು ಸ್ತುತಿಸಲಿಲ್ಲ. ಅವರು ವಿಚಾರ ಮಾಡಿಮಾಡಿ ಫಲಕಾಣಲಿಲ್ಲ; ವಿವೇಕವಿಲ್ಲದ ಅವರ ಮನಸ್ಸು ಕತ್ತಲಾಯಿತು, ತಾವು ಜ್ಞಾನಿಗಳೆಂದು ಹೇಳಿಕೊಂಡು ಹುಚ್ಚರಾದರು. ಲಯವಿಲ್ಲದ ದೇವರ ಮಹಿಮೆಯನ್ನು ಬಿಟ್ಟು ಅದಕ್ಕೆ ಬದಲಾಗಿ ಲಯವಾಗುವ ಮನುಷ್ಯ ಪಶುಪಕ್ಷಿ ಸರ್ಪಾದಿಗಳ ಮೂರ್ತಿಯನ್ನು ಮಾಡಿಕೊಂಡರು” (ರೋಮಾಪುರದವರಿಗೆ 1:18-23).

### ಮುಂದೆ ಆಗುವ ರೂಪಾಂತರ ಅಥವಾ ಬದಲಾವಣೆ :-

ಯಾವುದೇ ಪತಂಗವು ಸಂಪೂರ್ಣ ಪ್ರಬುದ್ಧ ಪತಂಗವಾಗಿ ಜನಿಸುವುದಿಲ್ಲ. ಪತಂಗದ ರೂಪಾಂತರವು ನಿಧಾನವಾಗಿ ಹಂತಹಂತವಾಗಿ ಬದಲಾವಣೆಗೊಂಡು ಬೆಳೆದು ಅಭಿವೃದ್ಧಿ ಹೊಂದುತ್ತದೆ. ಮೊದಲನೆಯದಾಗಿ ಮೊಟ್ಟೆ, ಮರಿಹುಳ(ಕಂಬಳಿಹುಳು), ನಂತರ ಚಿಟ್ಟೆ ಅಥವಾ ಪತಂಗವಾಗಿ ಮಾರ್ಪಡುತ್ತದೆ. ಮೊಟ್ಟೆಯ ಸ್ಥಿತಿಯಿಂದ ಹುಳುವಾಗಿ ನಂತರ ಪತಂಗವಾಗಿ ಮಾರ್ಪಡಾದ ನಂತರ ತಾನು ರೆಕ್ಕೆಬಡಿದು ನಡೆಸುವ ಹಾರಾಟದಲ್ಲಿ ತನ್ನ ಜೀವನದಲ್ಲಿ ಎಷ್ಟು ರೂಪಾಂತರವಾಗಿದೆ ಎಂದು ಜಗತ್ತಿಗೆ ತೋರ್ಪಡಿಸುತ್ತದೆ. ಈ ಪತಂಗದ ರೂಪಾಂತರದ ಕ್ರಿಯೆಯು ನಾವು ನಮ್ಮ ಹಿಂದಿನ ನಡತೆಯನ್ನು ಬಿಟ್ಟು ರೂಪಾಂತರ ಹೊಂದಿ ಬದಲಾವಣೆ ಹೊಂದಲು ದೇವರು ತೋರಿಸಿಕೊಟ್ಟಿರುವ ಪಾಠವಾಗಿದೆ. ನಾವು ಪತಂಗದ ರೀತಿಯಲ್ಲಿ ದೇವರ ದೃಷ್ಟಿಯಲ್ಲಿ ಸೌಂದರ್ಯಭರಿತರಾಗಿ, ಉನ್ನತವಾಗಿ ಜೀವಿಸಬೇಕೆಂದು ದೇವರ ಇಚ್ಛೆಯಾಗಿದೆ. ನಾವು ನಮ್ಮ ಜೀವನದಲ್ಲಿ ದೇವರ ಗುಣಲಕ್ಷಣಗಳನ್ನು ಪ್ರತಿಫಲಿಸುವಂತವರಾಗಬೇಕು ಎಂದು ದೇವರು ಇಚ್ಛಿಸುತ್ತಾನೆ.

ಅಪೋಸ್ತಲನಾದ ಪೌಲನು ರೋಮಾಪುರದವರಿಗೆ ಪತ್ರಿಕೆಯನ್ನು ಬರೆಯುತ್ತಾ, ನಾವುಗಳು ಹೇಗೆ ಜೀವಿಸಬೇಕು, ದೇವರು ನಮ್ಮಿಂದ ಏನು ನಿರೀಕ್ಷೆಮಾಡಿದ್ದಾನೆ ಎಂಬುದನ್ನು ತಿಳಿಸಿಕೊಡುತ್ತಾ- “ಇಹಲೋಕದ ನಡುವಳಿಕೆಯನ್ನು ಅನುಸರಿಸದೆ ನೂತನ ಮನಸ್ಸನ್ನು ಹೊಂದಿಕೊಂಡು ಪರಲೋಕಭಾವದವರಾಗಿರಿ. ಹಾಗಾದರೆ ದೇವರ ಚಿತ್ತಕ್ಕನುಸಾರವಾದದ್ದೂ, ದೋಷವಿಲ್ಲದ್ದೂ ಯಾವಯಾವದೆಂದು ವಿವೇಚಿಸಿ ತಿಳಿದುಕೊಳ್ಳುವಿರಿ” (ರೋಮಾಪುರ 12:2).

ಆದ್ದರಿಂದ ನಾವುಗಳು ಸಹ ರೂಪಾಂತರ ಅಥವಾ ಮಾರ್ಪಡಾಗಬೇಕು. ಪೌಲನು ಮಾರ್ಪಡುವಿಕೆಗೆ “ಮೆಟಾಮಾರ್ಪೋಸ್” ಎಂಬ ಗ್ರೀಕ್ ಪದ ಬಳಸಿದ್ದಾನೆ. ಇದು ನಮ್ಮ ಮನಸ್ಸಿನ ಮಾರ್ಪಡುವಿಕೆಯನ್ನು ತಿಳಿಸಿಕೊಡುವಂತಹದು ಆಗಿದೆ. ನಾವು ಬದಲಾವಣೆಗೊಳ್ಳಬೇಕೆಂದರೆ, ಏಕೆಂದರೆ ನಮ್ಮ ಜೀವಿತವು ಪತಂಗದ ಜೀವಿತಕ್ಕಿಂತ ದೀರ್ಘವಾದದ್ದು, ಉತ್ತಮವಾದುದು ಆಗಿದೆ ಮತ್ತು ದೇವರು ನಮಗೆ ನಿತ್ಯಜೀವದ ವಾಗ್ದಾನವನ್ನು ಮಾಡಿದ್ದಾನೆ. ನಾವು ನಮ್ಮ ಹಿಂದಿನ ಜೀವನವನ್ನು ಬಿಟ್ಟು ಹೊಸಬರಾಗಿ ದೇವರಚಿತ್ತಕ್ಕೆ ಅನುಸಾರವಾಗಿ ನಡೆದುಕೊಂಡರೆ ದೇವರು ನಿತ್ಯಜೀವವನ್ನು ಕೊಡುವುದರ ಮೂಲಕ ದೇವರಚಿತ್ತ ನಮ್ಮಲ್ಲಿ ನೆರವೇರುವಂತೆ ಮಾಡುತ್ತಾನೆ.

## ಸದವಕಾಶಗಳನ್ನು ಕಳಕೊಳ್ಳಬೇಡಿರಿ (ಪ್ರತಿಬಿಂಬ)

ನಮ್ಮ ಪ್ರಿಯರು, ರಕ್ತಸಂಬಂಧಿಗಳು, ಸಭೆಯ ಕುಟುಂಬದ ಸದಸ್ಯರು, ಗೆಳೆಯರು, ಸಮೀಪ ಬಂಧುಗಳಂತಹವರೊಂದಿಗೆ ಪರಸ್ಪರವಾಗಿ ವರ್ತಿಸುವಾಗ ಅವರಿಗೆ ಒಂದು ಮಮತೆಯ ಮಾತಾಡಲು, ಹೊಗಳಲು, ಧನ್ಯವಾದಗಳನ್ನು ಸಲ್ಲಿಸಲು ಅಥವಾ ಅವರನ್ನು ಗುರುತಿಸಲು ಸಿಗುವ ಸದವಕಾಶವನ್ನು ನಾವು ಕಳಕೊಳ್ಳಬಾರದು. ದೇವರು ಪ್ರೀತಿಸ್ವರೂಪನು 1ಕೊರಿಂಥ 13ನೇ ಅಧ್ಯಾಯದಲ್ಲಿ ನಾವು ಯಾರೊಡನೆ ವರ್ತಿಸುತ್ತೇವೋ ಅವರಿಗೆ ಕ್ರಿಸ್ತಪ್ರೀತಿಯನ್ನು ತೋರಿಸಲು



ಹೇಳಿದೆ. ನಾವು ದಯೆಯುಳ್ಳವರಾಗಿಯೂ, ತಾಳ್ಮೆಯುಳ್ಳವರಾಗಿಯೂ, ಹೊಗಳಿಕೆ ಜ್ಞಾಪನ ಪಡದವರಾಗಿಯೂ, ಹೊಗಳಿಕೊಳ್ಳದವರಾಗಿಯೂ, ಉಬ್ಬಿಕೊಳ್ಳದವರಾಗಿಯೂ, ಮರ್ಯಾದೆಗೆ ಟ್ಟು ನಡೆಯದವರಾಗಿಯೂ, ಸ್ವಪ್ರಯೋಜನವನ್ನು ಚಿಂತಿಸದವರಾಗಿಯೂ,

ಸಿಟ್ಟುಗೊಳ್ಳದವರಾಗಿ, ಅಪಕಾರವನ್ನು ಮನಸ್ಸಿನಲ್ಲಿಟ್ಟುಕೊಳ್ಳದೆ, ಅನ್ಯಾಯವನ್ನು ನೋಡಿ ಸಂತೋಷಪಡದೆ, ಸತ್ಯಕ್ಕೆ ಜಯವಾಗುವಲ್ಲಿ ಸಂತೋಷಪಡುವವರಾಗಿರಬೇಕು. ಹೀಗೆ ಆತನ ಕಟ್ಟಳೆಗಳನ್ನು ಸರಿಸಿ ನಮ್ಮ ಸಂಬಂಧಗಳನ್ನು ನಾವು ಕಟ್ಟಿಕೊಳ್ಳುವುದಾದರೆ ನಮ್ಮ ಪರಲೋಕದ ತಂದೆಗೆ ಎಷ್ಟೋ ಸಂತೋಷವುಂಟಾಗುತ್ತದೆ.

ದೇವರೊಟ್ಟಿಗೆ ನಮ್ಮ ಸಂಬಂಧವು ಸರಿಯಾಗಿರುವುದಾದರೆ, ಅಕಸ್ಮಾತ್ತಾಗಿ ಮರಣವು ಸಂಧಿಸುವಾಗಲೂ, ಈಗಿನ ದಿನಗಳಂತೆ ಅನಾಹುತಗಳೇರ್ಪಡುವಾಗಲೂ, ಅಂತಹ ದುಃಖವೇಳೆಗಳನ್ನು ನಾವು ಸುಲಭವಾಗಿ ದಾಟಬಹುದು. ಮರಣವನ್ನು ಸಂಧಿಸಿದ ವ್ಯಕ್ತಿಯ ಕುರಿತಾಗಿ ನಾವು ಇಂಥದ್ದನ್ನು ಅವರಿಗೆ ಮಾಡಿ ಮುಗಿಸಲಿಲ್ಲವೆಂಬ ಪಶ್ಚಾತ್ತಾಪವು ನಮ್ಮನ್ನು ನೋಯಿಸುವುದಿಲ್ಲ. ಹೀಗಿರುವುದಾದರೆ ನಾವು ಪೂರ್ತಿಯಾಗಿ ಮಾಡಿ ಮುಗಿಸದಂತಹ ಯಾವ ಕಾರ್ಯವೂ ಇರುವುದಿಲ್ಲ.

ಆ ವ್ಯಕ್ತಿಯು ಗತಿಸಿದ ನಂತರ ನೀವು ಅವರಿಗಾಗಿ ಮಾಡಬೇಕಾದವುಗಳ ಬಗ್ಗೆ ಏನೂ ಮಾಡಲಾಗುವುದಿಲ್ಲ. ನಾವು ದುಃಖಿಸಾಗರದಲ್ಲಿರುವಾಗ ಇಂತಹ ಕಾರ್ಯಗಳ ಕುರಿತು ಉಂಟಾಗುವ ಉದ್ರೇಕವು ನಮ್ಮ ಮೇಲೆ ಇನ್ನೂ ಅತಿಹೆಚ್ಚಿನ ಭಾರವನ್ನು ಹೇರುತ್ತದೆ.

ರೋಮಾಪುರದವರಿಗೆ ಬರೆದ ಪತ್ರಿಕೆಯ 12:10ರಲ್ಲಿ ಹೇಳಿರುವಂತೆ, ನಮ್ಮ ಸಂಬಂಧವು ಸರಿಯಾಗಿರುವುದಾದರೆ, ಅಂದರೆ ಸಹೋದರ ಸ್ನೇಹದಿಂದ ಮಾನವಯೋಗದ ತೋರಿಸುವುದರಲ್ಲಿ ಒಬ್ಬರಿಗಿಂತ ಒಬ್ಬರು ಮುಂದಾದರೆ, ನಮ್ಮ ಗುಣಾತಿಶಯವು ಬೆಳೆಯುತ್ತದೆ. ನಮ್ಮ ದಿನದ ಅಂತ್ಯದಲ್ಲಿ ದೇವರ ಮುಂದೆ ಆತನ ಮಾರ್ಗಕ್ಕನುಗುಣವಾಗಿ ನಡೆದುಕೊಂಡಿದ್ದೇವೆಂದು ಆತನಿಗೆ ಉತ್ತರ ಕೊಡಲು ಸಾಮರ್ಥ್ಯವುಳ್ಳವರಾಗುತ್ತೇವೆ, ಇದೊಂದು ಶಿಸ್ತಿನ ಅಭ್ಯಾಸ.

ಮಿನಿಟ್ ಮೆಡಿಟೇಶನ್(ಟೈಡಿಂಗ್ 1/2003) ಎಂಬ ಈಚಿನ ಪತ್ರಿಕೆಯೊಂದರಲ್ಲಿ ಸಹೋದರ ಬಾಬ್ ಲಾಯ್ಡ್ ಎಂಬುವರು ಜಾನ್ ರುಹಿ ಎಂಬುವರ ಒಂದು ಹೇಳಿಕೆಯನ್ನು ಬರೆದಿರುತ್ತಾರೆ-

“ನಿನ್ನ ಭೂತಕಾಲಕ್ಕೆ ಯಾವ ಸಮಯವನ್ನೂ ಕೊಡಬೇಡ, ಐದು ನಿಮಿಷಗಳ ಹಿಂದೆ ನಡೆದದ್ದನ್ನು ಸಹ ನಿನ್ನಿಂದ ಬದಲಾಯಿಸಲಾಗುವುದಿಲ್ಲ” ‘ಈಗ’ ಎಂಬುದಕ್ಕೆ ಎಷ್ಟು ಸಮಯ ಕೊಟ್ಟಾಗ್ಯೂ ಅದೂ ಸಹ ಶೀಘ್ರದಲ್ಲಿ ‘ಆಯಿತು’ ಎಂಬ ಸ್ಥಿತಿಗೆ ಬರುತ್ತದೆ. ಅತಿ ಬೇಗನೆ ಭೂಮಿಯಲ್ಲಿ ಸ್ಥಾಪಿಸಲ್ಪಡಲಿರುವ ದೇವರಾಜ್ಯದ ಕುರಿತಾದ ಸಂತೋಷದ ಮೇಲೆ ನಮ್ಮ ದೃಷ್ಟಿಯನ್ನು ಇಟ್ಟು ಇಲ್ಲಿ ಇಂದಿನ ಕಾರ್ಯಗಳಲ್ಲಿ ಜೀವಿಸಲು ಕಲಿತುಕೊಳ್ಳಬೇಕು.

ಆದ್ದರಿಂದ ನಮ್ಮ ಎಲ್ಲಾ ಪರಸ್ಪರ ವರ್ತನೆಗಳಲ್ಲಿ ಪರಲೋಕದ ತಂದೆ ದಿನನಿತ್ಯವೂ ನಮಗೆ ತೋರಿಸುವ ಮಮತೆಯ ಮಾತು, ಕರಿಣೆಯ ಕ್ರಿಯೆ, ದಯೆಯ ಪ್ರತಿಕ್ರಿಯೆಯನ್ನು ತೋರಿಸುವಂತಹ ಸುಸಂದರ್ಭಗಳನ್ನು ಕಳೆದುಕೊಳ್ಳಬೇಡಿರಿ. ಆಗ ಮರಣವು ನಮಗೆ ಪ್ರಿಯರನ್ನು ನಮ್ಮಿಂದ ಅಗಲಿಸುವಾಗ ನಮ್ಮಲ್ಲಿ ಯಾವದೊಂದು ಪಶ್ಚಾತ್ತಾಪವೂ ಇರುವುದಿಲ್ಲ.

-ದೇವೋರಾ ಕಾಫ್ಲೆವನ್.

## ಕರುಣೆಯುಳ್ಳ ಸಮಾರ್ಥದವನು

ನನ್ನ ನೆರೆಯವನು ಯಾರು? ಲೂಕ 10:29

ಕರುಣೆಯುಳ್ಳ ಸಮಾರ್ಥದವನು ಸಾಮ್ಯವನ್ನು ನೋಡುವಾಗ- ಯೇಸುವಿಗೆ ಒಂದು ಬಾರಿ ಒಬ್ಬ ಧರ್ಮೋಪದೇಶಕನು ಒಂದು ಮುಖ್ಯವಾದ ಪ್ರಶ್ನೆಯನ್ನು ಕೇಳಿದ ಸಂದರ್ಭದಲ್ಲಿ ತಿಳಿಸಿಕೊಡಲಾಗಿದೆ. ಆ ಧರ್ಮೋಪದೇಶನ ಪ್ರಶ್ನೆಗೆ ಉತ್ತರವಾಗಿ ಈ ಸಾಮ್ಯ ಕೊಡಲ್ಪಟ್ಟಿದೆ. ಆ ಧರ್ಮೋಪದೇಶನ ಪ್ರಶ್ನೆಯೆಂದರೆ, ನಿತ್ಯಜೀವಕ್ಕೆ ಬಾಧ್ಯನಾಗುವಂತೆ ಏನು ಮಾಡಬೇಕು? ಎಂಬುದಾಗಿತ್ತು. ಆತನ ಪ್ರಶ್ನೆಯನ್ನು ನೋಡುವಾಗ ಆತ ಇನ್ನೂ ಧರ್ಮಶಾಸ್ತ್ರದ ಮೂಲತತ್ವವನ್ನೇ ಪರೀಕ್ಷಿಸಲು ಹೊರಟಿದ್ದ ಎಂಬುದು ತಿಳಿದುಬರುತ್ತದೆ. ನಿತ್ಯಜೀವವನ್ನು ಪಡೆಯುವುದು ಸಾಧಾರಣ ಸಂಗತಿಯೇನಲ್ಲ, ಆದ್ದರಿಂದ ಆ ಧರ್ಮೋಪದೇಶಕನಿಗೆ ಕೊಡುವ ಉತ್ತರ ಸುಲಭವಾಗಿರಲಿಲ್ಲ ಮತ್ತು ವಿಶಾಲ ಅರ್ಥವನ್ನು ಒಳಗೊಂಡಿರುವಂತದ್ದು ಆಗಿತ್ತು.

ಧರ್ಮೋಪದೇಶಕನು ತನ್ನ ಪ್ರಶ್ನೆಗೆ ತಾನೇ ಉತ್ತರ ಹೇಳಿದನು

ಲೂಕ 10:25-37

ಧರ್ಮೋಪದೇಶಕನ ಪ್ರಶ್ನೆಗೆ ಯೇಸುಕ್ರಿಸ್ತ, ಅವನ ಪ್ರಶ್ನೆಗೆ ಅವನೇ ಉತ್ತರ ಹೇಳುವಂತೆ ಮಾಡಿದನು. ಇದು ಯೇಸುಕ್ರಿಸ್ತನ ಬೋಧನೆಯ ವಿಶೇಷತೆಯಾಗಿದೆ. ಯೇಸುಕ್ರಿಸ್ತ ಸುವಾರ್ತೆ ಸಾರುವ ಸಂದರ್ಭಗಳಲ್ಲಿ ಮತ್ತು ಬೋಧನೆಮಾಡುವ ಸಂದರ್ಭಗಳಲ್ಲಿ ಅನೇಕರು ಅನೇಕ ಪ್ರಶ್ನೆಗಳನ್ನು ಕೇಳುತ್ತಿದ್ದರು ಮತ್ತು ಆತನು ತಮ್ಮ ಪ್ರಶ್ನೆಗೆ ಉತ್ತರಿಸುವಂತೆ ಬಲವಂತ ಮಾಡುತ್ತಿದ್ದರು. ಆದರೆ ಯೇಸು ಅವರ ಪ್ರಶ್ನೆಗೆ ನೇರವಾಗಿ ಉತ್ತರಿಸುತ್ತಿರಲಿಲ್ಲ, ಅವರಿಗೆ ಸಾಮ್ಯಗಳ ರೂಪವಾಗಿ, ಉದಾಹರಣೆಗಳ ಮೂಲಕ ತಿಳಿಸಿಕೊಡುತ್ತಿದ್ದನು. ಅಲ್ಲಿ ಆ ಧರ್ಮೋಪದೇಶಕನ ನಿತ್ಯಜೀವ ಪಡೆಯಲು ಏನು ಮಾಡಬೇಕು ಎಂಬ ಪ್ರಶ್ನೆಗೆ, ಯೇಸು ಧರ್ಮಶಾಸ್ತ್ರದಲ್ಲಿ ಏನು ಬರೆದದೆ? ಹೇಗೆ ಓದಿದ್ದೀ? ಎಂದು ಪ್ರಶ್ನೆ ಮಾಡಿದನು. ಏಕೆಂದರೆ ಆತ ಧರ್ಮೋಪದೇಶಕನಾಗಿದ್ದ, ಆತನ ಕೆಲಸವೇ ಧರ್ಮಶಾಸ್ತ್ರವನ್ನು ಅಧ್ಯಯನ ಮಾಡುವುದು ಮತ್ತು ಇತರರಿಗೆ ತಿಳಿಸುವುದೇ ಆಗಿತ್ತು.

ನೆರೆಯವನು ಯಾರು?

ಯೇಸುವಿನ ಪ್ರಶ್ನೆಗೆ ಆ ಧರ್ಮೋಪದೇಶಕನು ಧರ್ಮಶಾಸ್ತ್ರದ ದಶಾಜ್ಞೆಗಳ ಸಾರಾಂಶವಾದ ಮೂಲ ಆಜ್ಞೆಗಳಾದ -ನಿನ್ನ ದೇವರಾದ ಯೆಹೋವನನ್ನು ನಿನ್ನ ಪೂರ್ಣಹೃದಯದಿಂದಲೂ, ನಿನ್ನ ಪೂರ್ಣಪ್ರಾಣದಿಂದಲೂ, ನಿನ್ನ ಪೂರ್ಣಶಕ್ತಿಯಿಂದಲೂ, ನಿನ್ನ ಪೂರ್ಣಬುದ್ಧಿಯಿಂದಲೂ ಪ್ರೀತಿಸಬೇಕು. ಮತ್ತು ನಿನ್ನ ನೆರೆಯವನನ್ನು ನಿನ್ನಂತೆಯೇ ಪ್ರೀತಿಸಬೇಕು ಎಂದು ಬರೆದದೆ ಎಂದು ಉತ್ತರ ಕೊಟ್ಟನು(ಲೂಕ 10:27). ಆತನ ಉತ್ತರ ಸರಿಯಾದುದೇ ಆಗಿತ್ತು, ಆದರೆ ಆ ಧರ್ಮೋಪದೇಶಕನು ತನ್ನನ್ನು ತಾನು ಹೆಚ್ಚಿಸಿಕೊಳ್ಳುವುದಕ್ಕೆ ಪ್ರಯತ್ನಿಸಿದನು. ಏಕೆಂದರೆ ಆತ ಯೆಹೂದ್ಯನಾಗಿದ್ದ, ಧರ್ಮೋಪದೇಶಕನಾಗಿದ್ದ ಮತ್ತು ನಾವೇ ನಿಜವಾಗಿ ಧರ್ಮೋಪದೇಶವನ್ನು ಕೈಗೊಂಡು ನಡೆಯುವವರು, ಉಳಿದವರು ಪಾಪಿಗಳು ಎಂಬುದಾಗಿ ತಿಳಿದಿದ್ದನು. ಅದಕ್ಕಾಗಿ ಆತ ಯೇಸುವಿನ ಮುಂದೆ ತನ್ನನ್ನು ಹೆಚ್ಚಿನವನೆಂದು ತೋರಿಸಿಕೊಳ್ಳುವುದಕ್ಕಾಗಿ ನನ್ನ ನೆರೆಯವನು ಯಾರು? ಎಂದು ಪ್ರಶ್ನೆ ಮಾಡಿದನು.

ಆತ ಯೆಹೂದ್ಯರ ಮುಖಂಡನಾದ್ದರಿಂದ ಆತ ರಾಜಕೀಯವಾಗಿ ಯೋಚನೆ ಮಾಡುತ್ತಿದ್ದ, ನನ್ನ ನೆರೆಯವನು ಎಂದರೆ ಬೇರೆ ದೇಶದ ರೋಮನ್ನರನ್ನು ಕುರಿತು ಯೇಸು ತಿಳಿಸುತ್ತಾನೆ ಎಂಬುದಾಗಿ ಆತ ನೆನೆಸಿದ್ದ. ಆದರೆ ಯೇಸುಕ್ರಿಸ್ತನ ಆತ ನಿರೀಕ್ಷಿಸಿದ್ದಕ್ಕಿಂತ ಭಿನ್ನವಾದ ಉತ್ತರವನ್ನು ಕರುಣೆಯುಳ್ಳ ಸಮಾರ್ಥನದವನ ಸಾಮ್ಯದ ಮೂಲಕ ತಿಳಿಸಿಕೊಟ್ಟನು. ಆತ ಸಮಾರ್ಥನದವನನ್ನು ಕುರಿತು ತಿಳಿಸಿದನು, ನಾವು ಸಮಾರ್ಥನದವನ ಸಾಮ್ಯದ ಅರ್ಥವನ್ನು ತಿಳಿಯುವುದಕ್ಕಿಂತ ಮುಂಚಿತವಾಗಿ ಸಮಾರ್ಥನದವರು ಎಂದರೆ ಯಾರು ಎಂಬುದನ್ನು ತಿಳಿಯೋಣ.

## ಸಮಾರ್ಥನದವರ ಹಿನ್ನೆಲೆ ಅಥವಾ ಇತಿಹಾಸ (2ಅರಸು 17:24-28)

ಅಶೂರ್ಯ(ಅಸ್ಸೀರಿಯಾ) ಸಾಮ್ರಾಜ್ಯದ ಅರಸನಾದ ಸರ್ಗೋನ(ಕ್ರಿ.ಪೂ. 721)ನಿಂದ ಹಿಡಿದು ಅಸ್ಸೂರ್ ಬಾನಿಪಾಲನ(ಕ್ರಿ.ಪೂ. 669-626)ವರೆಗೆ ಬೇರೆಬೇರೆ ದೇಶದ ಅನೇಕ ಜನರನ್ನು ಉತ್ತರದ ಇಸ್ರಾಯೇಲ್ ಸಾಮ್ರಾಜ್ಯಕ್ಕೆ ಸಾಗಿಸಿ, ಅಲ್ಲಿ ವಾಸಿಸುವಂತೆ ಮಾಡಿ ಜನಸಂಖ್ಯೆ ಹೆಚ್ಚಳ ಮಾಡಿದರು. ಆ ರೀತಿ ಮಾಡಲು ಕಾರಣವೆಂದರೆ ಇಸ್ರಾಯೇಲ್ ಜನಾಂಗದ ಹತ್ತುಕುಲಗಳವರನ್ನು ಅಸ್ಸೀರಿಯಾ ಸಾಮ್ರಾಜ್ಯದವರು ಸೆರೆಹಿಡಿದು ತಮ್ಮ ದೇಶಕ್ಕೆ ಗುಲಾಮರಾಗಿ ತೆಗೆದುಕೊಂಡು ಹೋಗಿದ್ದರು(2ಅರಸು 17:24, 25). ಆದರೆ ಕೆಲವು ಬಡಬಗ್ಗರನ್ನು ಅಲ್ಲೇ ಬಿಟ್ಟು ಹೋಗಿದ್ದರು. ಹಾಗಾಗಿ ದೇಶವು ಖಾಲಿಯಾಗಿರಬಾರದೆಂದು ಅಸ್ಸೀರಿಯಾ ರಾಜರು ನೆನಸಿ ಬೇರೆಬೇರೆ ಜನಾಂಗದವರನ್ನು ಉತ್ತರದ ಇಸ್ರಾಯೇಲ್ ರಾಜ್ಯಕ್ಕೆ ತಂದು ಬಿಟ್ಟರು. ಕಾಲಕ್ರಮೇಣ ಅಲ್ಲಿ ಉಳಿದ ಇಸ್ರಾಯೇಲ್ಯರು ಮತ್ತು ಇತರೆ ಜನಾಂಗದವರು ವೈವಾಹಿಕ ಸಂಬಂಧ ಬೆಳೆಸಿದರು, ಮತ್ತು ತಮ್ಮ ನಿಜದೇವರಾದ ಯೆಹೋವನನ್ನು ಆರಾಧಿಸುವುದನ್ನು ಬಿಟ್ಟುಬಿಟ್ಟರು. ಆ ಸಂದರ್ಭದಲ್ಲಿ ಅಸ್ಸೀರಿಯನ್ನರು(ಅಶೂರ್ಯ) ಸೆರೆಯಾಗಿ ಹಿಡಿದುಕೊಂಡು ಹೋಗಿದ್ದ ಒಬ್ಬ ಇಸ್ರಾಯೇಲ್ ಯಾಜಕನನ್ನು ಸಮಾರ್ಥನಕ್ಕೆ ದೇವಾರಾಧನೆ ಕಲಿಸುವುದಕ್ಕೆ ಕಳುಹಿಸಿಕೊಟ್ಟರು(2ಅರಸು 17:27).

ಸಮಾರ್ಥನದ ಜನರು ವಿಶ್ರಜನಾಂಗವಾಗಿದ್ದಾರೆ, ಇವರು ಇಸ್ರಾಯೇಲ್ ಹತ್ತು ಕುಲಗಳು ಮತ್ತು ಇತರ ಬ್ಯಾಬಿಲೋನ್ ಜನಾಂಗದ ಮಿಶ್ರಣದಿಂದ ಉಂಟಾದವರಾಗಿದ್ದಾರೆ. ಇವರು ಬೇರೆಬೇರೆ ಜನಾಂಗದಿಂದ ಬಂದವರಾದುದರಿಂದ ವಿಗ್ರಹ ಆರಾಧನೆಯನ್ನು ಮಾಡುವವರಾಗಿದ್ದರು, ಆದರೂ ಮೋಶೆಯ ಮುಖಾಂತರ ಬರೆಯಲ್ಪಟ್ಟ ಐದು ಪುಸ್ತಕಗಳು(ಪೆಂಟಾಟಚ್) ಮಾತ್ರ ಸತ್ಯವಾದವುಗಳು ಎಂದು ನಂಬುತ್ತಾರೆ. ಹಳೆಯ ಒಡಂಬಡಿಕೆ ಉಳಿದ ಪುಸ್ತಕಗಳು ಕೇವಲ ಮಾನವರಿಂದ ಸೇರಿಸಲ್ಪಟ್ಟವುಗಳು ಎಂದು ಹೇಳುತ್ತಾರೆ. ಇವರು ಯೆರೂಸಲೇಮಿನ ದೇವಾಲಯವನ್ನು ಗೌರವಿಸುವುದಿಲ್ಲ, ಮತ್ತು ಅಲ್ಲಿ ಆರಾಧಿಸುವುದಿಲ್ಲ. ಆದಕ್ಕೆ ಬದಲಾಗಿ ತಮ್ಮ ಆರಾಧನೆ ಮತ್ತು ಯಜ್ಞಗಳನ್ನು ಗೆರೆಜ್ಜೀಮ್ ಬೆಟ್ಟದ ಮೇಲಿರುವ ಯಜ್ಞವೇದಿಯಲ್ಲಿ ಅರ್ಪಿಸುತ್ತಿದ್ದರು(ಇಂದಿಗೂಸಹ ಉಳಿದಿರುವ ಕೆಲವೇ ನೂರುಮಂದಿ ಸಮಾರ್ಥನದವರು ಅದೇ ಬೆಟ್ಟದಲ್ಲಿ ಆರಾಧನೆ ಮಾಡುತ್ತಿದ್ದಾರೆ).

ಎಜ್ರನ ಕಾಲದಲ್ಲಿ ಯೆರೂಸಲೇಮಿನ ದೇವಾಲಯವನ್ನು ಜೀರ್ಣೋದ್ಧಾರ ಮಾಡುವ ಸಂದರ್ಭದಲ್ಲಿ ಈ ಮೇಲಿನ ಕಾರಣಕ್ಕೆ ಸಮಾರ್ಥನದವರನ್ನು ದೇವಾಲಯದ ಕೆಲಸದಲ್ಲಿ ಭಾಗಿಯಾಗದಂತೆ ಎಜ್ರ ಮತ್ತು ನೆಹೆಮಿಯ ತಡೆದರು, ಮತ್ತು ಯೆಹೂದ್ಯರು ಸಮಾರ್ಥನದವರೊಡನೆ ಸೇರಬಾರದು ಎಂಬ ಎಚ್ಚರಿಕೆಯನ್ನು ಸಹ ನೀಡಿದರು.

ಆನಂತರ ನಾವು ಯೇಸುಕ್ರಿಸ್ತನ ಕಾಲಕ್ಕೆ ಬಂದರೆ, ಆ ಸಂದರ್ಭದಲ್ಲಿ ಸಮಾರ್ಥನದವರನ್ನು ಯೆಹೂದ್ಯರು ತಮ್ಮ ಎಲ್ಲಾ ಸಭಾಮಂದಿರಗಳಿಗೆ, ದೇವಾಲಯಕ್ಕೆ ನಿಷೇಧ ಹೇರಿದ್ದರು. ಸಮಾರ್ಥನದವರು ಯೆಹೂದ್ಯರೊಂದಿಗೆ ಬಳಕೆ ಮಾಡುವವಾಗಲಿಲ್ಲ, ಯೆಹೂದ್ಯರು ಸಮಾರ್ಥನದವರು ಶಾಪಗ್ರಸ್ತರೆಂದು ನೆನೆಸಿದ್ದರು. ಸಮಾರ್ಥನದವರು ಬೇರೆ ಧರ್ಮದಿಂದ ಬಂದಿರುವವರಾದುದರಿಂದ ಅವರಿಗೆ ನಿತ್ಯಜೀವದಲ್ಲಿ ಪಾಲುದಾರಿಕೆ ಇಲ್ಲ ಎಂದು ಯೆಹೂದ್ಯರು ತಿಳಿದಿದ್ದರು. ಆದರೆ ಯೇಸುವಿನ ಕಾಲಕ್ಕೆ ಸಮಾರ್ಥನದವರ ಅನೇಕ ವಿಗ್ರಹಆರಾಧನೆಯ ಆಚರಣೆಗಳು ನಿಂತುಹೋಗಿದ್ದವು.

ಆಸಕ್ತಿದಾಯಕ ಒಂದು ವಿಷಯವೆಂದರೆ, ಯೆಹೂದ್ಯರು ಯೇಸುವನ್ನು “ನೀನು ಸಮಾರ್ಥನದವನು” (ಯೋಹಾನ್ 8:48) ಎಂದು ದೂಷಿಸಿದರು. ಯೇಸುವಿನ ಮೇಲೆ ಅವರಿಗೆ ವೈರತ್ವವಿದ್ದ ಕಾರಣ ಈ ರೀತಿಯಾಗಿ ನೀನು ಸಮಾರ್ಥನದವನು, ಶಾಪಗ್ರಸ್ತನೂ ಆಗಿದ್ದಿ ಎಂದು ದೂಷಣೆ ಮಾಡಿದರು. ಆದರೆ ಯೇಸು ನಾನು ತಂದೆಯನ್ನು ಸನ್ಮಾನಿಸುವವನಾಗಿದ್ದೇನೆ(ಯೋಹಾನ್ 8:49) ಎಂದು ತಿಳಿಸಿದ್ದಾನೆ. ಮುಂದುವರೆದು ನಾವು ನೋಡುವಾಗ, ಯೇಸುಕ್ರಿಸ್ತನು ಯೆಹೂದ್ಯನಾಗಿದ್ದರೂ, ಆತ ಇಸ್ರಾಯೇಲ್ಯರಿಗೋಸ್ಕರ ಕಳುಹಿಸಲ್ಪಟ್ಟರೂ, ಅನೇಕಬಾರಿ ಯೇಸು ಸಮಾರ್ಥನದವರೊಂದಿಗೆ ಬಳಕೆ ಮಾಡಿದ್ದಾನೆ. ಅವರ ರೋಗಗಳನ್ನು ವಾಸಿಮಾಡಿದ್ದಾನೆ ಮತ್ತು ದೇವರ ರಾಜ್ಯದ ಸುವಾರ್ತೆಯ ವಾಕ್ಯಗಳನ್ನು ಸಾರಿಹೇಳಿದ್ದಾನೆ. ಇದರಿಂದ ನಾವೂ ಸಹ ಅನ್ಯರಾಗಿದ್ದರೂ, ಸಮಾರ್ಥನದವರ ಗುಂಪಿಗೆ ಸೇರಿದವರು ಆಗಿದ್ದರೂ, ಯೇಸು ನಮಗೂ ದೇವರ ಮಕ್ಕಳಾಗುವ ಅವಕಾಶವನ್ನು ತನ್ನ ಮರಣ ಮತ್ತು ಪುನರುತ್ಥಾನದ ಮೂಲಕ ಕೊಟ್ಟಿದ್ದಾನೆ. ಒಂದು ವಿಶೇಷವಾದ ಸಂಗತಿಯೆಂದರೆ ಒಂದು ಬಾರಿ ಯೇಸು ಹತ್ತುಮಂದಿ ಕುಷ್ಠರೋಗಿಗಳನ್ನು ವಾಸಿಮಾಡಿ ಕಳುಹಿಸಿದಾಗ, ಹಿಂತಿರುಗಿ ಬಂದು ಯೇಸುವಿಗೆ ಕೃತಜ್ಞತಾಸ್ತುತಿ ಸಲ್ಲಿಸಿದವನು ಕೇವಲ ಏಕೈಕ ವ್ಯಕ್ತಿಯಾಗಿದ್ದ, ಆತ ಸಮಾರ್ಥನದವನು ಆಗಿದ್ದ! ಯೇಸುವಿನ ಕಾರ್ಯಗಳಿಂದ ನಮಗೆ ತಿಳಿದುಬರುವ ಅಂಶವೆಂದರೆ ಯೇಸು ತಾನು ಹೊಂದಿದ್ದ ದೇವರ ಪವಿತ್ರಶಕ್ತಿಯಿಂದ ಅದ್ಭುತಕಾರ್ಯಗಳನ್ನು ಮಾಡುವಲ್ಲಿ, ಯೆಹೂದ್ಯ ಸಮಾರ್ಥನದವರು ಎಂದು ಬೇಧ ಎಣಿಸಿಲ್ಲ. ಯೇಸು ಸಮಾರ್ಥನ ಸ್ತ್ರೀಗೆ ಬೋಧನೆ ಮಾಡಿದ ಸಂದರ್ಭವನ್ನು ನೋಡಿದಾಗ, ಆತ ಸಮಾರ್ಥನ ಸೀಮೆ ಹಾದು ಹೋಗಿದ್ದಾನೆ(ಯೋಹಾನ್ 4:5), ಅವರಲ್ಲಿ ನೀರು ಆಹಾರ ಸೇವಿಸಿದ್ದಾನೆ(ಯೋಹಾನ್ 4:7-9), ಸಮಾರ್ಥನ ಪ್ರದೇಶದಲ್ಲಿ ಇಳಿದುಕೊಂಡಿದ್ದಾನೆ(ಯೋಹಾನ್ 4:39-41).

ಮೇಲಿನ ಎಲ್ಲಾ ಕಾರ್ಯಗಳಿಂದ ಯೇಸು ಯಾರಲ್ಲಿಯೂ ಬೇಧ, ತಾರತಮ್ಯವೆಸಗಲಿಲ್ಲ, ಎಲ್ಲರಿಗೂ ತಂದೆಯಾದ ದೇವರ ವಾಕ್ಯಗಳನ್ನು ತಿಳಿಸಿಕೊಟ್ಟಿದ್ದಾನೆ.

ಈ ಮೇಲಿನ ವಿಷಯಗಳನ್ನು ಮನಸ್ಸಿನಲ್ಲಿಟ್ಟುಕೊಂಡು ನಾವು ಸಮಾರ್ಥನದವನ ಸಾಮ್ಯವನ್ನು ಓದಿದಾಗ ಸಾಮ್ಯವನ್ನು ಸುಲಭವಾಗಿ ಅರ್ಥೈಸಬಹುದಾಗಿದೆ. ಈ ಸಾಮ್ಯದಲ್ಲಿ ಸಮಾರ್ಥನದವನ ಆಯ್ಕೆ ಸರಿಯಾದುದಾಗಿದೆ. ಈ ಸಂದರ್ಭದಲ್ಲಿ ಒಬ್ಬ ಧರ್ಮೋಪದೇಶಕನು ಯೇಸುವನ್ನು ನೆರೆಯವನನ್ನು ಪ್ರೀತಿಮಾಡುವ ವಿಷಯದಲ್ಲಿ ಪ್ರಶ್ನೆಮಾಡಿದ್ದಾನೆ, ಆಗ ಯೇಸು ಸಮಾರ್ಥನದವನ ಸಾಮ್ಯವನ್ನು ತಿಳಿಸಿದ್ದಾನೆ.

## ಒಬ್ಬನ ಸಹಾಯ(ಅಗತ್ಯತೆ) ಬೇಕಾಗಿದೆ :-

ಈ ಸಾಮ್ಯದಲ್ಲಿ -ಯೆರೂಸಲೇಮಿನ ಒಬ್ಬ ಯೆಹೂದ್ಯನು ಯೆರಿಕೊ ಪಟ್ಟಣಕ್ಕೆ ಪ್ರಯಾಣ ಮಾಡುತ್ತಾ ಹೋಗುತ್ತಿರುವ ಸಂದರ್ಭದಲ್ಲಿ ಕಳ್ಳರ ಕೈಗೆ ಸಿಲುಕಿದನು, ಅವರು ಅವನನ್ನು ಸುಲಿಗೆ ಮಾಡಿ, ಗಾಯವಾಗುವಷ್ಟು ಹೊಡೆದು, ಅರೆಜೀವಮಾಡಿ ಬಿಟ್ಟುಹೋದರು. ಆತನ ಸ್ಥಿತಿ ಚಿಂತಾಜನಕವಾಯಿತು, ಈಗ ಅವನಿಗೆ ಸಹಾಯ ಮಾಡುವ ಒಬ್ಬರ ಅವಶ್ಯಕತೆ ಬಂದಿದೆ. ಈಗ ನಾವು ಆತನಿಗೆ ಯಾರು ಸಹಾಯ ಮಾಡುತ್ತಾರೆ ಎಂಬುದನ್ನು ನೋಡಬೇಕಾಗಿದೆ.

## ಅವರು ಕಷ್ಟದಲ್ಲಿ ಭಾಗಿಯಾಗಲು ನಿರಾಕರಿಸಿದರು :-

ಆ ರಸ್ತೆಯಲ್ಲಿ ಮೊದಲಿಗೆ ಒಬ್ಬ ಯಾಜಕನು ಪ್ರಯಾಣ ಮಾಡುತ್ತಾ ಬಂದನು. ಆ ರಸ್ತೆ ರೋಮನ್ನರು ನಿರ್ಮಿಸಿದ ರಸ್ತೆಯಾಗಿದ್ದು ಸುಮಾರು 24 ಮೈಲಿಗಳಷ್ಟು ಉದ್ದವಾಗಿದೆ. ಯಾಜಕರ ಸಾಮಾನ್ಯವಾದ ಮುಖ್ಯ ಕರ್ತವ್ಯವೆಂದರೆ, ಯೆರೂಸಲೇಮಿನ ದೇವಾಲಯದಲ್ಲಿ ಧರ್ಮಶಾಸ್ತ್ರದ ಅನುಗುಣವಾಗಿ ನಡೆಯುವುದು ಮತ್ತು ದೇವರ ನಿಯಮಗಳನ್ನು ಜನರಿಗೆ ಬೋಧಿಸಿ, ಜನರು ಆದರಂತೆ ನಡೆಯುವಂತೆ ಮಾಡುವುದಾಗಿದೆ. ಜನರ ಸೇವೆ ಮಾಡುವುದೇ ಇವರ ಕಾರ್ಯವಾಗಿತ್ತು, ಆದರೆ ಈತ ಹೊಡೆತಕ್ಕೆ ಸಿಲುಕಿದ ವ್ಯಕ್ತಿಗೆ ಸಹಾಯ ಮಾಡುವುದಕ್ಕೆ ಇಷ್ಟವಿಲ್ಲದೆ ಓರೆಯಾಗಿ ಹೋದನು.

ಆನಂತರ ಆದೇ ರಸ್ತೆಯಲ್ಲಿ ಒಬ್ಬ ಲೇಮಿಯನು ಪ್ರಯಾಣ ಮಾಡುತ್ತಾ ಬಂದನು. ಲೇವಿಯರ ಕಾರ್ಯವೆಂದರೆ ಯಾಜಕರಿಗೆ ದೇವಾಲಯದ ಕಾರ್ಯಗಳಲ್ಲಿ ಸಹಾಯ ಮಾಡುವುದಾಗಿದೆ. ಆತನೂ ಕೂಡ ಹೊಡೆತ ತಿಂದ ಆ ವ್ಯಕ್ತಿಯನ್ನು ನೋಡಿ ಅವನಿಂದ ದೂರವಾಗಿ ಹೋದನು, ಆತನೂ ಸಹ ತನ್ನ ಹಿರಿಯನ ಮಾರ್ಗವನ್ನೇ ಅನುಸರಿಸಿದನು. ಈ ಇಬ್ಬರೂ ಮಾಡಿದಂತಹ ಕಾರ್ಯವನ್ನು ನಾವು ನೋಡುವಾಗ, ದೇವರು ಅವರಿಗೆ ಉನ್ನತವಾದ ಸ್ಥಾನ ದೊರಕುವಂತೆ ಮಾಡಿ ತನ್ನ ಕಾರ್ಯವನ್ನು ಮಾಡಲು ನೇಮಕ ಮಾಡಿದ್ದರೂ ಅವರು ದೇವರ ವಾಕ್ಯಗಳನ್ನು ಅನುಸರಿಸಿ ನಡೆಯುವಲ್ಲಿ ವಿಫಲರಾದರು(ಯಾಜಕಕಾಂಡ 19:18). ಇಂದಿಗೂ ಸಹ ನಮ್ಮ ನಾಯಕರುಗಳು, ಸಭಾಹಿರಿಯರು ಇದೇ ಕಾರ್ಯವನ್ನು ಮಾಡುತ್ತಿದ್ದಾರೆ, ಯಾರಿಗೆ ನಿಜವಾಗಿ ಸಹಾಯ ಬೇಕಾಗಿದೆಯೋ ಅವರಿಗೆ ಸಹಾಯ ಮಾಡುವುದಕ್ಕೆ ಬದಲಾಗಿ ಆ ಕಾರ್ಯದಿಂದ ತಪ್ಪಿಸಿಕೊಂಡು ಹೋಗುತ್ತಾರೆ.

## ಅನುಸರಿಸಿ ನಡೆಯುವುದೇ ಮೊದಲ ನಿಯಮ :-

ಅಂತಿಮವಾಗಿ ಆ ದಾರಿಯಲ್ಲಿ ಒಬ್ಬ ಸಮಾರ್ಯದವನು ಬಂದನು, ಆತ ಕಳ್ಳರ ಕೈಗೆ ಸಿಲುಕಿ ಹೊಡೆತತಂದು ನರಳಾಟಕ್ಕೆ ಬಿದ್ದವನ ಮೇಲೆ ಕರುಣೆಯನ್ನು ತೋರಿಸಿದನು. ಅಪ್ರೋಸ್ತಲನಾದ ಪೌಲನು ದೇವರ ನಿಯಮವನ್ನು ತಿಳಿಸುತ್ತಾ ಹೀಗೆ ಹೇಳುತ್ತಾನೆ -“ಎಲ್ಲಾ ಕಟ್ಟಳೆಗಳು ನಿನ್ನ ನೆರೆಯವನನ್ನು ನಿನ್ನಂತೆಯೇ ಪ್ರೀತಿಸಬೇಕು ಎಂಬ ಒಂದೇ ಮಾತಿನಲ್ಲಿ ಅಡಕವಾಗಿದೆ” (ರೋಮಾಪುರದವರಿಗೆ 13:9). ಇದರಿಂದ ನಮಗೆ ತಿಳಿದು ಬರುವುದೇನೆಂದರೆ, ಸಮಾರ್ಯದವನು ದೇವರ ಮೊದಲ ಆಜ್ಞೆಗೆ ವಿಧೇಯನಾಗಿ ನಡೆದನು.

ಸಮಾರ್ಯದವನು ಗಾಯವಾಗಿ ಬಿದ್ದಿದ್ದ ಆ ಮನುಷ್ಯನ ಮೇಲೆ ಕರುಣೆಯನ್ನು ತೋರಿಸಿ, ಆತನ ಗಾಯಗಳನ್ನು ತೊಳೆದು ಆ ಗಾಯಗಳಿಗೆ ಎಣ್ಣೆಯನ್ನು(ಅತ್ಯಂತ ಬೆಲೆಬಾಳುವ

ಆಲಿವ್ ಎಣ್ಣೆ) ಹಚ್ಚಿ, ದ್ರಾಕ್ಷಾರಸವನ್ನು ಹೊಯ್ದು ಕಟ್ಟಿದನು. ಅಷ್ಟಕ್ಕೆ ಅವನನ್ನು ಬಿಡಲಿಲ್ಲ, ಬದಲಾಗಿ ತನ್ನ ಜೊತೆಯಲ್ಲೇ, ತನ್ನ ಸ್ವಂತ ವಾಹನದ ಮೇಲೆ ಅವನನ್ನು ಕುಳ್ಳರಿಸಿ ತಾನು ನಡೆದುಕೊಂಡು ಭತ್ತಕ್ಕೆ ಕರೆದುಕೊಂಡುಬಂದು ಆರೈಕೆ ಮಾಡಿದನು. ಇತಿಹಾಸವನ್ನು ನೋಡುವಾಗ, ಆ ಕಾಲದಲ್ಲಿ ಯೆರೂಸಲೇಮ್ ಮತ್ತು ಯೆರಿಕೊವಿನ ನಡುವೆ ಕೇವಲ ಒಂದೇಬಂದು ರೋಮನ್ನರ ಹಳ್ಳಿ ಭತ್ತವಿತ್ತು. ಇದರಿಂದ ನಮಗೆ ತಿಳಿದು ಬರುವುದೇನೆಂದರೆ ಈ ಮೊದಲು ಆ ರಸ್ತೆಯಲ್ಲಿ ಹಾದು ಹೋದ ಆ ಇಬ್ಬರೂ ಯಾಜಕ ಮತ್ತು ಲೇವಿಯರು ಇವರಿಗಿಂತ ಮುಂಚಿತವಾಗಿ ಅಲ್ಲಿ ತಲುಪಿರಬಹುದು ಅಲ್ಲವೇ.



ಆ ರಾತ್ರಿ ಭತ್ತದಲ್ಲಿ ತಂಗಿದ್ದ ಮೇಲೆ ಮರುದಿನ ಬೆಳಿಗ್ಗೆ ಆ ಸಮಾರ್ಯದವನು, ಭತ್ತದ ಹಣವನ್ನು ಕೊಟ್ಟು ಜೊತೆಗೆ ಏನಾದರೂ ಹೆಚ್ಚಿಗೆ ವೆಚ್ಚವಾದರೆ ನಾನು ತಿರುಗಿಬಂದು ಕೊಡುತ್ತೇನೆ ಎಂದು ಹೇಳಿ ಹೋದನು. ಹಾಗಾದರೆ ನಮ್ಮಲ್ಲಿ ಎಷ್ಟುಜನ ಈ ರೀತಿಯಾದ ಪ್ರೀತಿಯನ್ನು ನಮ್ಮ ಸಹೋದರರ ಮೇಲೆ ತೋರಿಸುತ್ತೇವೆ? ನಮ್ಮ ಸಹೋದರ ಸಹೋದರಿಯರಿಗೆ ಸಹಾಯದ ಅವಶ್ಯಕತೆಯಿದ್ದಾಗ ಪ್ರತಿಫಲಾಪೇಕ್ಷಿಪಡದೆ ಸಹಾಯ ಮಾಡಲು ಎಷ್ಟುಜನ ಸಿದ್ಧರಿದ್ದೇವೆ?

## ನೆರೆಯವನು ಯಾರು?

ಅಂತಿಮವಾಗಿ ಯೇಸುಕ್ರಿಸ್ತು ಆ ಯೌವನಸ್ಥ ಧರ್ಮೋಪದೇಶಕನಿಗೆ -ಆತನ ಮೂಲ ಪ್ರಶ್ನೆಗೆ ಉತ್ತರವನ್ನು ಹೇಳಲು ತಿಳಿಸುತ್ತಾ, “ಈ ಮೂವರಲ್ಲಿ ಯಾರು ಕಳ್ಳರ ಕೈಗೆ ಸಿಕ್ಕಿದವನಿಗೆ ನೆರೆಯವನಾದನೆಂದು ನಿನಗೆ ತೋರುತ್ತದೆ ಹೇಳು” (ಲೂಕ 10:36) ಎಂದು ಕೇಳಿದನು.

ಯೆಹೂದ್ಯರಲ್ಲಿ “ನೆರೆಯವನು” ಎಂದರೆ ಸಹೋದರ ಎಂಬ ಅರ್ಥವಿದೆ, ಆದ್ದರಿಂದ ಇಲ್ಲಿ ನೆರೆಯವನಾದನು ಎಂದರೆ ಸಹೋದರನಾದನು ಎಂಬುದಾಗಿ ಅರ್ಥಬರುತ್ತದೆ. ಅದಕ್ಕಾಗಿ ಆ ಯೌವನಸ್ಥನು “ಸಮಾರ್ಯದವನು” ಎಂದು ಹೇಳುವುದಕ್ಕೆ ಬದಲಾಗಿ ಅವನಿಗೆ “ದಯೆತೋರಿಸಿದವನು” ಎಂದು ತಿಳಿಸಿದ್ದಾನೆ(ಲೂಕ 10:37). ಅದಕ್ಕೆ ಯೇಸು -ಹೋಗು, ನೀನು ಆದರಂತೆ ಮಾಡು ಎಂದು ತಿಳಿಸಿದ್ದಾನೆ. ಇದು ಕೇವಲ ಆ ಯೌವನಸ್ಥನಿಗೆ ಮಾತ್ರವಲ್ಲ ನಮ್ಮೆಲ್ಲರಿಗೆ ಕೊಟ್ಟ ಆಜ್ಞೆಯಾಗಿದೆ. ನಾವು ಯಾರೇ ಆಗಿದ್ದರೂ ಲೋಕದ ದೃಷ್ಟಿಯಲ್ಲಿ ಏನೇ ಆಗಿದ್ದರೂ, ಸಮಾರ್ಯದವನ ರೀತಿಯ ಕಾರ್ಯವನ್ನು ಮಾಡುವವರಾದರೆ, ಕಷ್ಟದಲ್ಲಿರುವವರಿಗೆ ನೆರೆಯವರೂ, ಸಹೋದರರೂ ದೇವರ ಮಕ್ಕಳು ಆಗುತ್ತೇವೆ.